

جاسوسی دنیا نمبر 6

# پُر اسرار کنواں

(مکمل ناول)

## انگاریوں کی بارش

موسم گرما کی ایک خوشگوار رات تھی۔ تقریباً گیارہ بجے تھے۔ نواب رشید الزمان نے اپنے نو آمدہ مہمان کے ساتھ ہی باغ میں کھانا کھایا تھا اور کھانے کے بعد سے اب تک بیٹھے اس کے سفر کی داستانیں سن رہے تھے۔ ان کا مہمان طارق ادھیڑ عمر کا ایک تندرست آدمی تھا۔ اس نے سفید پتلون اور آدمی آستینوں کی سفید قمیض پہن رکھی تھی۔ گٹھے ہوئے بازوؤں کی ابھری ہوئی مچلیاں چیخ چیخ کر اعلان کر رہی تھیں کہ وہ ایک مشقت پسند آدمی ہے۔ سرخ و سفید چہرے پر کھٹی اور اوپر کو چڑھی ہوئی مونچھیں اس کی شخصیت میں ایک بارعب اضافہ تھیں۔ آنکھیں چھوٹی اور غیر معمولی طور پر چمکدار تھیں۔ آج ہی نواب صاحب کے یہاں کے بہترے افراد نے اندازہ لگالیا تھا کہ اس سے آنکھیں ملا کر بات کرنا آسان کام نہیں۔ وہ خود زیادہ تر اپنی نظریں نیچی ہی رکھتا تھا۔ وہ ایک سیاح تھا اور سیاحت کی وجہ ہمیشہ پردہ راز میں ہی رہی تھی۔ وہ نواب صاحب کا جگری دوست تھا لیکن انہیں بھی اس کی سیاحت کی وجہ معلوم نہ ہو سکی تھی۔ اس موضوع پر جب بھی کوئی بات آتی وہ ہمیشہ بات کاٹ کر کوئی اور تذکرہ چھیڑ دیا کرتا تھا۔ کچھ لوگوں کا خیال تھا کہ قدیم خزانوں کی تلاش میں اصرار و اصرار مدام اچھڑتا ہے۔ وہ اچھے خاصے دولت مند کی طرح زندگی بسر کرتا تھا۔ لیکن اس کا ذریعہ آمدنی کسی کو معلوم نہ تھا۔

نواب صاحب سے اس کی پہلی ملاقات بھی عجیب و غریب حالات میں ہوئی تھی۔ سات اٹھ سال قبل نواب صاحب مشرقی ممالک کی سیر کے لئے تقریباً دو سال کا پروگرام بنا کر نکلے تھے۔ ایران کی سرزمین انہیں اتنی پسند آئی کہ تقریباً چھ ماہ تک انہوں نے وہاں قیام کیا۔ ایران کی

## پیشکش

پراسرار کنواں پیش خدمت ہے۔ اس کہانی میں آپ کو کئی دلچسپ کردار ملیں گے۔ طارق جس کی آنکھیں خطرناک تھیں جس کے پاس ایک عجیب و غریب نیولا تھا، جو بل بھر میں بڑے بڑے شہتیر کاٹ کر پھینک دیتا تھا۔ پرویز ہے ایک چالیس سال کا بچہ جو گھٹنوں کے بل چلتا تھا۔ فیڈر سے دودھ پیتا تھا اور ملازمین اسے گود میں اٹھائے پھرتے تھے۔ غزالہ ہے جو حالات سے پریشان ہو کر فریدی سے مدد طلب کرتی ہے۔

وہ عمارت جس کی دیواروں سے درندوں کی آوازیں آتی تھیں اور پوری عمارت کسی جنگل کی طرح گونجنے لگتی تھی اور ایک کنواں جس سے انگاریوں کی بو چھاڑیں نکلتی ہیں۔

بہر حال میرے ابتدائی ناولوں میں یہ ناول بھی بے حد پسند کیا گیا ہے اور آج بھی آپ ہی کے بے حد اصرار پر دوبارہ شائع کیا جا رہا ہے۔

ابن صفی

پر فضا پہاڑیاں سرسبز اور حسین مرغزاران کے بیروں میں بیڑیاں بن کر رہ گئے تھے۔ ایران کے آثار قدیمہ نے بھی ان کو بڑی حد تک اپنی طرف متوجہ کیا۔ زمانہ قدیم کی یادگاروں سے انہیں پہچان بھی اُس تھا وہ جہاں جہاں بھی گئے وہاں انہوں نے تہذیب حاضرہ ہی کے کارناموں سے دل بہلایا تھا بلکہ پرانے انسانوں کی محنت اور ان کی کاریگری کے نمونوں میں بھی اپنا بہتر اقدار صرف کیا تھا۔ ایران کے آثار قدیمہ تو پھر انہیں کے اسلاف کی یادگار تھے۔

ایک شام جب وہ ایران کے ایک پرانے بادشاہ کے محلات کے کھنڈروں سے واپس آ رہے تھے انہیں ایک جگہ پتھروں کے ڈھیر سے ایک انسانی ہاتھ نکلا ہوا نظر آیا۔ انہوں نے گھبراہٹ میں چاروں طرف نظر دوڑائی لیکن کوئی نظر نہ آیا۔ وہ سوچ میں پڑ گئے کہ کیا کیا جائے۔ آخر کافی غور فکر کے بعد انہوں نے پتھر ہٹانے شروع کئے۔ تھوڑی ہی دیر کی محنت کے بعد ان کے سامنے ایک بیہوش آدمی پڑا گھرے گھرے سانس لے رہا تھا۔ قریب ہی ایک پہاڑی نالہ بہہ رہا تھا۔ وہ بیہوش آدمی کو اٹھا کر اس کے کنارے لے گئے۔

اور پھر تقریباً آدھ گھنٹہ کی جان فشانیوں کے بعد اسے ہوش آ گیا۔ یہ طارق تھا۔ اس نے بتایا کہ اچانک ایک پرانی دیوار کے گر جانے کی وجہ سے وہ دب گیا تھا وہ نواب صاحب کو اپنی جائے رہائش پر لے گیا۔ نواب صاحب کو اس کی شخصیت میں ایک عجیب طرح کی کشش محسوس ہوئی اور وہ اس سے قریب ہوتے گئے۔ نواب صاحب ایران سے ترکی جانے لگے تو طارق بھی ان کے ساتھ تھا۔ اس کے بعد دونوں ساتھ سیاحت کرتے رہے۔

طارق کی شخصیت بہت ہی عجیب و غریب تھی۔ وہ نسلِ عرب تھا۔ لیکن دنیا کی کوئی شائد ہی ایسی زبان ہو جو وہ نہ جانتا ہو۔ کئی زبانوں پر تو وہ اتنی قدرت رکھتا تھا کہ اس زبان کے بولنے والے بھی اس کے لہجے میں اجنبیت کا ذرا بھی شائبہ نہیں پاتے تھے۔ جب وہ نواب صاحب سے اردو میں گفتگو کرنے لگا تو وہ یہی محسوس کرتے تھے وہ یوپی کا باشندہ ہو۔ دو سال کے عرصے میں نواب صاحب اس کے بہت زیادہ گرویدہ ہو گئے تھے۔ ہندوستان آتے وقت انہوں نے اس سے کہا کہ ”کسی موقع پر ہندوستان آکر کچھ دن نواب صاحب کے ساتھ ضرور گزارے گا۔“

اور اس وقت وہ ان کے پائیں باغ میں بیٹھا انہیں اپنے سفر کی داستانیں سناتا رہا تھا۔ اس کی گود میں ایک نولا بیٹھا دو گھ رہا تھا۔ ایسا عجیب و غریب نولا کم از کم نواب صاحب اور ان کے متعلقین کی

نظروں سے آج تک نہ گذر تھا۔ وہ قد اور لمبائی میں ہندوستانی ملی سے کسی طرح کم نہیں تھا۔ اس کا رعب سیاہ تھا اور پیٹھ پر تین چار لمبی لمبی دھاریاں تھیں۔ بڑی سی گنجان دم کرسی سے لٹک رہی تھی۔ نواب صاحب کی لڑکی غزالہ بہت دیر سے بے چینی نظر آ رہی تھی۔ وہ اس نولے کے بارے میں اس سے کچھ پوچھتا چاہتی تھی لیکن اس کی باتوں کا سلسلہ کسی طرح ختم نہیں ہو رہا تھا۔ تھوڑی دیر بعد غزالہ نے محسوس کیا کہ جیسے وہ بولتے بولتے تھک گیا ہو۔ اسے خاموش پاتے ہی وہ جھٹ سے بول پڑی۔ ”میں اس نولے کے بارے میں کچھ جانتا چاہتی ہوں۔“

”ہاں..... ہاں.....!“ طارق مسکرا کر بولا۔

”میں نے آج تک اتنا خوفناک نولا نہیں دیکھا۔“

”ہاں یہ کم یاب ہے..... اور ایشیا میں تو اس کا وجود ہی نہیں۔ میں نے اسے برازیل کے جنگلوں میں پکڑا تھا۔ یہ اس وقت بچہ تھا۔“

”تو کیا برازیل میں اس قسم کے نولے ہوتے ہیں۔“

”نہیں ایسا تو نہیں..... یہ وہاں بھی کمیاب ہے۔“ طارق نے نولے کی پیٹھ پر ہاتھ پھیرتے ہوئے کہا۔ ”اس میں ایک بہت بڑی صفت ہے۔“

”وہ کیا.....!“

”اسے کوئی چیز سمجھا کر اگر تمہارا دل میں چھپا آؤ تو یہ اسے ڈھونڈ نکالے گا۔“

”اچھا تو پھر ہمیں یہ تماشا آپ کب دکھائیں گے۔“ غزالہ نے کہا۔

”جب کہو۔“

”تو لیجئے میرا دماغ اسے سگھائیے..... میں اسے کہیں چھپا آؤں۔“

طارق نے ہنس کر دماغ لے لیا اور نولے کی ناک پر رکھ کر پھر غزالہ ہی کو واپس کر دیا۔

غزالہ کو خمی کے اندر چلی گئی۔ تھوڑی دیر بعد وہ واپس آئی۔

”اچھی طرح چھپا دیا ہے نا.....!“ طارق ہنس کر بولا۔

”خوب اچھی طرح.....!“

طارق نے نولے کو زمین پر اتار دیا اور اس کی پیٹھ پر ہاتھ پھیرتا ہوا بولا۔ ”جاری۔“

نولا دوڑتا ہوا کو خمی کی طرف چلا گیا۔ سب لوگ تعجب ہو کر کو خمی کی طرف دیکھ رہے تھے۔

چند منٹوں کے بعد وہ لوٹا۔ اس کے منہ میں غزالہ کا رومال تھا۔

”ارے.....!“ سب کے منہ سے بیک وقت نکلا۔ طارق ہنسنے لگا۔ غزالہ کی آنکھیں

حیرت سے پھٹی ہوئی تھیں۔

”میں اس رومال کو اپنی کتابوں کی الماری میں بند کر کے تالا لگا آئی تھی۔“ وہ حیرت سے بولی۔

”تالا اس کے لئے کوئی وقت نہیں رکھتا۔“ طارق نے کہا۔ ”لیکن اس نے تمہاری

خوبصورت الماری برباد کر دی۔“

”وہ کیسے۔“

”اس میں کم از کم اتنا بڑا سوراخ ضرور ہو گیا ہو گا جس میں سے یہ آسانی سے گذر سکے۔“

”اتنی جلدی اتنا بڑا سوراخ کر دینا ممکن سا معلوم ہوتا ہے۔“ نواب صاحب بولے۔

”الماری کے تختے زیادہ سے زیادہ ایک ڈیڑھ انچ موٹے ہوں گے۔“ طارق بولا۔ ”یہ تو ابچے

خام سے شہتر منٹوں میں کاٹ کر رکھ دیتا ہے۔“

”آپ کی ہر چیز عجیب و غریب ہے۔“ غزالہ نے حیرت سے کہا۔

طارق مسکرا کر خاموش ہو گیا۔

وہ لوگ گفتگو کر رہے تھے کہ سارے باغ میں روشنی ہو گئی۔ غزالہ نے پلٹ کر دیکھا اور

چچا مار کر اچھل پڑی۔

پرانے اندھے کنوئیں سے انگاروں کا فوارہ سا چھوٹ پڑا تھا۔ شعلے کافی بلندی تک اٹھ رہے

تھے۔ ایک عجیب قسم کی زناٹے دار آواز سے سارا باغ گونج رہا تھا۔

”یہ کیا تھا۔“ طارق جلدی سے بولا اور اس کے نولے نے بھی اتنی بھیاک چچا ماری کہ سب

کے جسوس پر لرزہ طاری ہو گیا۔ وہ سب کے سب پتھر کے جنوں کی طرح خاموش تھے۔

آہستہ آہستہ انگاروں کی بوچھاڑ کم ہوتی گئی اور تھوڑی دیر کے بعد پھر باغ کی فضا پر پہلا سا

سکوت طاری ہو گیا۔

”یہ کیا تماشہ تھا۔“ طارق نے سکوت توڑا۔

غزالہ مشکوک نظروں سے اس کی طرف دیکھنے لگی۔

”میں خود بھی سوچ رہا ہوں۔“ نواب صاحب مردہ آواز میں بولے۔ ”معلوم ہوتا ہے کہ ہم

پر کوئی مصیبت آنے والی ہے۔“

”کیا مطلب.....!“ طارق چونک کر بولا۔

”میں نے والد صاحب مرحوم کی زبانی سنا تھا کہ ایک بار دادا مرحوم کے زمانے میں بھی اس

کنوئیں سے انگارے نکلے تھے اور پھر خاندان میں پے در پے موتوں کا سلسلہ شروع ہو گیا تھا۔“

”عجیب بات ہے۔“ طارق اٹھتے ہوئے بولا۔ ”میں جا کر دیکھتا ہوں۔“

”نہیں نہیں۔“ نواب صاحب نے اٹھ کر اُسے کر روکتے ہوئے کہا۔ ”ادھر مت جاؤ۔“

”کیوں.....!“

”معلوم نہیں کیا ہو۔“

طارق ہنس کر آگے بڑھ گیا۔ اس کا نوا ایک پالتو کتے کی طرح اس کے پیچھے پیچھے چل رہا تھا۔

”ذرا ایک مارچ تو منگواؤ۔“ اس نے کنوئیں میں جھانکتے ہوئے کہا۔

”بھئی میں کہتا ہوں لوٹ آؤ۔“ نواب صاحب چیخے۔

”مارچ۔“ طارق چیخا..... اس کی آواز میں کپکپاہٹ تھی۔

نواب صاحب نے ایک نوکر سے مارچ منگوائی۔

”رشیدہ الزماں..... یہاں آؤ۔“ طارق مارچ کی روشنی کنوئیں میں ڈالتے ہوئے بولا۔

رشیدہ الزماں بادل خواستہ آگے بڑھے۔ غزالہ نے بھی ان کے ساتھ جانا چاہا لیکن انہوں

نے اسے روک دیا۔

”وہ دیکھو..... کیا ہے۔“ طارق نے انہیں کنوئیں میں جھانکنے کا اشارہ کرتے ہوئے کہا۔

رشیدہ الزماں چچا مار کر پیچھے ہٹ گئے۔ ان کے جسم سے ٹھنڈا ٹھنڈا پسینہ چھوٹ رہا تھا۔

”کیا ہے ابا جان۔“ غزالہ ان کی طرف بڑھتی ہوئی بولی۔

”جاؤ جاؤ.....!“ نواب رشیدہ الزماں پلٹ کر چیخے۔ ”تم اندر جاؤ..... جاؤ..... چلی جاؤ۔“

## خوفناک آوازیں

نواب صاحب کا لہجہ استغراق و اتھا کہ غزالہ بے اختیار کوٹھی کی طرف مڑ گئی۔

”اب کیا کیا جائے۔“ طارق بے چینی سے ہاتھ ملتا ہوا بولا۔

”میرے تو ہوش ٹھکانے نہیں۔“ نواب صاحب کوئیں کی جگہ کے قریب زمین پر پڑے ہوئے بولے۔

”آخر معاملہ کیا ہے۔“

”خدا ہی بہتر جانتا ہے۔“

”تو کیا آپ کیا داشت میں اس کوئیں سے کبھی چنگاریاں نہیں نکلیں۔“

”نہیں.....!“ نواب صاحب بولے۔ ”یہ والد صاحب کے بچپن کی بات ہے۔“

”تو آپ نے اپنی زندگی میں پہلی بار یہ واقعہ دیکھا ہے۔“

”ہاں.....!“ نواب صاحب کے لہجے میں ناخوشگواری تھی۔ وہ اس وقت کسی قسم کے سوال و جواب کے موڈ میں نہ تھے۔

دفترا کا ٹہنی کے اندر ایک عجیب و غریب قسم کے شور کی آواز سنائی دی۔

”ارے یہ کیا.....!“ طارق چونک کر بولا۔

نواب صاحب بھی حیرت ہو کر کوٹھی کی طرف دیکھ رہے تھے۔ شور لحظہ بہ لحظہ بڑھتا ہی چلا تھا۔ ایسا معلوم ہو رہا تھا جیسے بے شمار گیدڑکتے اگو اور نہ معلوم کون کون سے جانور بیک وقت جج رہے تھے، ساتھ ہی ساتھ آدمیوں کا شور بھی سنائی دے رہا تھا۔ دونوں بے تحاشہ کوٹھی کی طرف لپکے۔ اندر قدم رکھتے ہی انہیں ایسا محسوس ہونے لگا جیسے وہ آوازیں درود دیوار سے نکل رہی ہوں۔ اس قدر شور تھا کہ کان پڑی آواز نہیں سنائی دے رہی تھی۔ کوٹھی کے سارے افراد کمرؤں میں بند ہو کر طرح طرح کی خوفزدہ آوازیں نکال رہے تھے۔

”یہ اتنے جانور یہاں کیسے گھس آئے۔“ طارق نے کہا۔ اس کا نوا لا اچھل کر اس کے سینے سے چٹ گیا تھا۔

نواب صاحب اس طرح کانپ رہے تھے جیسے انہیں رعشے کی بیماری ہو گئی ہو۔

”نہ..... نہ..... جج..... جانے.....“ گلیا بات ہے۔“ نواب صاحب ہکلائے

ہولے ہوئے۔

طارق ایک ایک کونہ تلاش کرتا پھر رہا تھا۔ لیکن چیخنے والے جانوروں کا کہیں پہ نہیں چل

رہا تھا۔

دفترا نواب صاحب کا عجیب الحالت سوتلا بھائی اچھلتا کودتا ہوا آگیا۔ وہ ان آوازوں کو سن کر وحشت ناک قہقہے لگا رہا تھا۔ اس کی عمر چالیس سے کسی طرح کم نہ رہی ہوگی لیکن اس نے اپنی واضح قطع بالکل شیر خوار بچوں کی سی بنا رکھی تھی۔ اس کے ہاتھ میں دودھ پینے کی شیشی تھی۔ جب وہ اچھل کود کر تھک جاتا تو شیشی کا دودھ چوسنے لگتا۔ اس کے گلے میں ایک پیڑ بندھا ہوا تھا بالکل دیباہی جیسا اکثر صفائی پسند مائیں اپنے بچوں کے گلے میں اس لئے باندھ دیتی ہیں تاکہ ان کے کپڑے منہ سے بہنے والی رال سے محفوظ رہ سکیں۔

”بھائی صاحب ٹماشہ ہو رہا ہے۔“ وہ تالیاں بجاتا ہوا اتلا تھلا بولا۔

”چپ رہو.....!“ نواب صاحب جج کر بولے۔ ”بھاگ بھاگ یہاں سے۔“

وہ پھر شیر خوار بچے کی طرح سہم کر گھٹنوں کے بل چلتا ہوا ایک کمرہ میں گھس گیا۔

آہستہ آہستہ شور کم ہوتا جا رہا تھا۔ تھوڑی دیر کے بعد بالکل سکوت چھا گیا۔ طارق اور نواب صاحب حیرت سے ایک دوسرے کا منہ دیکھ رہے تھے۔ حالانکہ وہ پراسرار شور اب ختم ہو چکا تھا

کروں میں چسپے ہوئے لوگوں میں اب بھی اتنی ہمت نہیں تھی کہ باہر نکل آتے۔

”کیوں بھائی طارق تمہیں کچھ بتاؤ یہ سب کیا ہو رہا ہے۔“ نواب صاحب بولے۔

”تو کیا شور بھی پہلے پہل.....!“

”ہاں ہاں۔“ نواب صاحب نے بات کاٹتے ہوئے کہا۔ ”بالکل پہلے پہل۔ کسی خاندانی

روایت سے بھی پتہ نہیں چلا کہ اس سے پہلے بھی کبھی اس قسم کا حادثہ پیش آیا ہو۔“

”تب تو واقعی حیرت کی بات ہے۔“

”مگر اب کرنا کیا چاہئے۔“ نواب صاحب نے انتہائی پریشان کن لہجے میں کہا۔

”مگر یہ کیا کہتے ہو۔“ طارق بولا۔ ”مجھے تو یہ آسہی ظلم معلوم ہوتا ہے۔“

”مگر وہ کونساں۔“ نواب صاحب نے دہلی زبان سے کہا۔

”ایسے معاملات میں سب کچھ ممکن ہے۔“

”تو پھر پولیس کو اطلاع کرنی چاہئے۔“ نواب صاحب ہاتھ ملتے ہوئے بولے۔

”پولیس اس معاملہ میں کیا کر سکتی ہے۔“ غزالہ نے بیٹھی ہوئی آواز میں کہا۔ شور ختم ہونے

کے چند لمحوں کے بعد وہ انہیں دونوں کے پاس آکر کھڑی ہو گئی تھی۔

”جاؤ..... جاؤ..... تم سو جاؤ۔“ نواب صاحب مضطربانہ انداز میں بولے۔

”کیا آج کی رات کسی کو نیند آسکتی ہے۔“ غزالہ نے کہا۔

”کیوں نہیں..... کیوں نہیں۔“ طارق نے پراطمینان لہجے میں کہا۔ ”کوئی ایسی خام بات نہیں۔“

”اچھا تو تم یہیں غزالہ کے پاس ٹھہرو۔“ نواب صاحب نے طارق سے کہا۔ ”میں تھانے جاتا ہوں۔“

”نہیں آپ کسی اور کو بھیج دیجئے میں آپ کو نہیں جانے دوں گی۔“ غزالہ نے کہا۔ ”آپ بیکار تھانے جا رہے ہیں۔ پولیس اس معاملے میں کچھ نہ کر سکے گی۔“

”طارق ہیں تو تمہارے پاس..... ڈرنے کی کوئی بات نہیں، میں ابھی فوراً واپس آتا ہوں۔“

”تو کسی اور کو بھیج دیجئے نا۔“

”اُدھ تم نہیں سمجھتیں میرے گئے بغیر کام نہیں بنے گا۔“ نواب صاحب نے کہا اور باہر نکل گئے۔

تھوڑی دیر بعد کارا اشارت ہونے کی آواز آئی۔

”آخر آپ بتاتے کیوں نہیں کہ اباجان تھانے کس لئے گئے ہیں۔“ غزالہ نے طارق سے کہا۔

”کوئی بات نہیں تم جا کر سو جاؤ۔“ طارق نے کہا۔

”اگر کل بھی یہی ہوا تو کیا ہو گا۔“

”کچھ نہیں ہو گا..... سب ٹھیک ہو جائے گا۔ چلو تم اپنے کمرے میں چلو۔“

وہ غزالہ کا بازو پکڑ کر اسے اس کے کمرے کی طرف لے جانے لگا۔

اس کا نینو اب اس کے کاندھے پر بیٹھا اپنی چمکیلی آنکھوں سے چاروں طرف دیکھ رہا تھا۔

”اب تم لیٹ کر سو جاؤ..... میں یہیں بیٹھا ہوں۔“ طارق اسے اس کے بلیک پر بٹھا کر

خود ایک کرسی پر بیٹھتا ہوا بولا۔

”نیند نہیں آئے گی۔“ غزالہ نے کہا۔

”آئے گی کیسے نہیں..... میں ابھی تمہیں سلائے دیتا ہوں۔“

غزالہ نے خوف زدہ نگاہوں سے اس کی طرف دیکھا۔

”ڈرو نہیں۔“ طارق ہنس کر بولا۔ ”میں تمہیں پٹانٹم کے ذریعے سلا دوں گا۔“

”اُدھ تو کیا آپ چوٹا ناز کر سکتے ہیں۔“

”ہاں..... لیٹ جاؤ ہاں اس طرح ٹھیک۔ میری طرف دیکھو، میری آنکھوں میں دیکھو

سو جاؤ..... تم سو تی جا رہی ہو، تمہیں نیند آرہی ہے۔ تمہاری آنکھیں بند ہو رہی ہیں۔“

غزالہ کو ایسا معلوم ہو رہا تھا جیسے طارق کی آنکھوں سے برقی لہریں نکل کر اس کے جسم میں

سرایت کرتی جا رہی ہیں۔ ذہن سست ہو جا رہا ہے..... پلکیں بوجھل..... تاریکی..... اور

اب اسے ایسا معلوم ہو رہا تھا جیسے طارق کی آواز بہت دور سے آرہی ہو۔ ”تمہاری نیند گہری آتی

جا رہی ہے۔ تمہاری نیند گہری ہوتی جا رہی ہے۔“ اور آہستہ آہستہ آواز آنی بند ہو گئی۔ چاروں

طرف اندھیرا ہی اندھیرا تھا۔ وہ گہری نیند سو گئی تھی۔

طارق تھوڑی دیر تک بیٹھا اس کی طرف دیکھتا رہا پھر اٹھ کر باہر چلا آیا۔ اس کے ماتھے کی

رگیں ابھری ہوئی تھیں آنکھوں کی کوروں کے قریب کپٹیوں پر پڑی ہوئی شکنیں کہہ رہی تھیں

کہ وہ کسی گہری سوچ میں ہے۔

کمروں میں گھسے ہوئے لوگ اس طرح سرگوشیاں کر رہے تھے جیسے وہ تہہ خانوں میں دبکے

ہوئے متوقع بمباری کا انتظار کر رہے ہوں۔ طارق پھر پائیں باغ میں آگیا۔ وہ تھوڑی دیر تک کھڑا

کچھ سوچتا رہا پھر آہستہ آہستہ چلتا ہوا کنوئیں کے قریب آگیا۔ اس کے ہاتھ میں دبی ہوئی ٹارچ کی

روشنی کنوئیں میں پڑ رہی تھی۔ دفعتاً اس کے ہونٹوں پر ایک پراسرار مسکراہٹ نمودار ہوئی اور وہ

بھر کو خشی کی طرف روانہ ہو گیا۔

تقریباً آدھے گھنٹے کے بعد نواب صاحب ایک سب انسپکٹر اور دو کانسٹیبلوں کے ساتھ واپس

لوٹے۔ کنوئیں میں کئی ٹارچوں کی روشنی یک وقت پڑی اور نواب صاحب کے منہ سے حیرت جیج

نکل گئی۔ سب انسپکٹر نے سوالیہ نگاہوں سے ان کی طرف دیکھا۔

”تو کیا جیج میں پاگل ہو جاؤں گا۔“ نواب صاحب اس طرح بولے جیسے وہ خواب میں بڑبڑا

رہے ہوں۔

”آپ نے تو کہا تھا۔“ سب انسپکٹر بولا۔

”ہاں میں نے بالکل ٹھیک کہا تھا۔“ نواب صاحب بے چارگی کے ساتھ بولے۔ ”اور آپ جو کچھ دیکھ رہے ہیں وہ بھی ٹھیک ہے۔“

سب انسپکٹر ہنسنے لگا اور نواب صاحب کے چہرے پر جھلاہٹ کے آثار پیدا ہو گئے۔

”آپ نے تو فرمایا تھا عورت کی لاش.....!“ سب انسپکٹر نے کہا۔

”میں نے غلط نہیں کہا تھا۔“ نواب صاحب بولے۔ ”صرف میں نے ہی نہیں بلکہ میرے ایک مہمان نے بھی دیکھی تھی۔“

اتنی دیر میں دو تین نوکر بھی آگئے تھے، لاش کا تذکرہ سن کر مری طرح کاپٹنے لگے۔ ایک کھٹنے کے اندر اندر انہیں کئی عجیب و غریب باتوں سے واسطہ پڑا تھا۔

”ذرا طارق صاحب کو بلاؤ۔“ نواب صاحب نے ایک نوکر کی طرف دیکھ کر کہا۔

طارق کو دیکھ کر سب انسپکٹر نے عجیب سا منہ بنایا۔ طارق سے زیادہ وہ اس کے سیاہ بننے اور گھور رہا تھا جو ابھی تک طارق کے کاندھے پر بیٹھا ہوا تھا۔

”آپ نے بھی عورت کی لاش دیکھی تھی۔“ نواب صاحب نے طارق کی طرف اشارہ کرتے ہوئے کہا۔

”اور اب میری سمجھ میں نہیں آرہا کہ آپ کو کیا بیان دوں۔“ طارق نے سب انسپکٹر سے کہا۔

”اس لئے کہ میں نے نواب صاحب کے جانے کے بعد ایک بار پھر اس کوئیں میں جھانکنا اس بار میں نے عورت کے بجائے مرد کی لاش دیکھی۔“

”ارے.....!“ نواب صاحب کے منہ سے بے اختیار نکلا۔

”جی ہاں۔“

”اور اب وہاں کچھ بھی نہیں۔“ نواب صاحب نے بے تاب سے کوئیں کی طرف اشارہ کرتے ہوئے کہا۔

”اچھا.....!“ طارق نے کہا اور کوئیں کی طرف بڑھلے دوسرے ہی لمحے میں اس کی ٹارچا کی روشنی کوئیں میں پڑ رہی تھی۔

طارق نے ایک فلک شکاف قبضہ لگایا اور سب لوگ حیرت سے اسے دیکھنے لگے۔

”غزالہ تمہیں پہلے ہی منع کر رہی تھی۔“ طارق بولا۔ ”بھلا آسپی معاملات میں پولیس کیا کر سکتی ہے۔“

کیا ایسی کوئیں سے چنگاریاں بھی نکلیں تھیں۔ ”سب انسپکٹر نے پوچھا۔

”ہاں.....!“

”تب تو یہ کھلا ہوا معاملہ ہے۔ ہم لوگ بھلا اس میں کیا کر سکیں گے۔ اور کچھ آواز کا بھی تو آپ نے تذکرہ کیا تھا۔“

”جی ہاں..... وہ کوئیں کے اندر سنائی دی تھیں۔“ طارق بولا۔

”شاید میں آپ سے پہلی بار شرف ملاقات حاصل کر رہا ہوں۔“ سب انسپکٹر نے اس کی بات پر حیران نہ دیتے ہوئے کہا۔

”میں پہلی بار یہاں آیا ہوں۔“

سب انسپکٹر اب تک بننے کو گھورے جا رہا تھا۔

”یہ میرا پالتو نوا ہے۔“

”بہت ہی عجیب و غریب ہے۔“ سب انسپکٹر نے کہا۔ ”اچھا تو نواب صاحب اب اجازت پاہوں گا۔“

”کیا بتاؤں بھی میں نے خواہ مخواہ تکلیف دی۔“ نواب صاحب نے ہاتھ ملتے ہوئے کہا۔

”کوئی بات نہیں۔ میں تو آپ کا خادم ہوں، البتہ اس بات کا ضرور افسوس ہے کہ میں اس معاملے میں آپ کی کوئی خدمت نہ کر سکوں گا۔“

پولیس والے نواب صاحب کی کار پر رخصت کر دیئے گئے۔

نواب صاحب، طارق اور چند نوکر ابھی تک کوئیں کے پاس کھڑے ہوئے تھے چونکہ لاش کے حلق بائیں نوکروں کے سامنے ہوئی تھیں۔ اس لئے چند ہی لمحوں میں یہ خبر ساری کوئیں میں پھیل گئی۔

”بھائی طارق..... میری عقل کام نہیں کرتی۔“ نواب صاحب نے کہا۔

”میں خود حیرت میں ہوں۔“ طارق نے کہا۔ اس کی آنکھوں کی پراسرار چمک دفعتاً پہلے سے زیادہ بڑھ گئی۔



”ایک بار میں بھی مصر میں ایسے ہی حادثات سے دوچار ہوا ہوں۔“ طارق پھر بولا۔

”اگر واقعی یہ آسیبی ہی معاملہ ہے تو اس سے کس طرح گلو خلاصی حاصل ہو سکے گی۔“

”نہایت آسانی سے۔“ طارق بولا۔ ”کیا آپ کو کوئی ایسا آدمی نہیں مل سکتا، جو بدادوں کو

بھگانے کا عمل جانتا ہو۔“

نواب صاحب کچھ سوچنے لگے۔

”سخت الجھن میں ہوں۔“ نواب صاحب بولے۔ ”بھئی بات دراصل یہ ہے کہ میں ان

چیزوں کا قائل نہیں مگر واقعات ایسے پیش آئے ہیں کہ کچھ کہنے سننے نہیں بن پڑتی۔“

”نہیں آپ کو ان چیزوں کا قائل ہونا چاہئے کیونکہ بدادوں کا وجود ہے۔“ طارق نے اپنے

نیلے کوکاندھے سے اتارتے ہوئے کہا۔

## چالیس سال کا بچہ

اس رات کے بعد سے نواب صاحب کی کوٹھی میں روزانہ نئی وارداتیں ہونے لگیں۔ تقریباً

ہر رات کو کنوئیں سے چنگاریاں نکلا کرتی تھیں اور جانوروں کی بھی ایک آوازوں سے کوٹھی کا بچہ

چپے گونج اٹھتا تھا۔ نواب صاحب کے سوتیلے بھائی پرویز کی حالت اس وقت قابل دید ہوتی تھی جبے

ہی جانوروں کی آوازیں سنائی دیتیں وہ اچھل کود مچا دیتا۔ بالکل ایسا معلوم ہوتا کہ وہ بھی ان چپے

والے جانوروں میں سے کوئی ایک ہے۔ طارق کا خیال تھا کہ پرویز پر بھی کسی بہت بڑے جن کا سایہ

ہے۔ بعض اوقات تو وہ یہاں تک کہہ دیتا تھا کہ خود پرویز ہی ان ساری مصیبتوں کی وجہ ہے۔ لیکن

نواب صاحب اس طرف دھیان ہی نہ دیتے تھے۔ ہر چند کہ پرویز ان کا سوتیلے بھائی تھا لیکن وہ اسے

بہت عزیز رکھتے تھے۔ واقعی انہیں کا دل گردہ تھا کہ وہ ایک پاگل آدمی کی جابجا خواہشات کا بھی

احترام کرنے سے گریز نہ کرتے تھے۔ انہوں نے اسے اس کی مرضی پر چھوڑ دیا تھا کہ وہ جس طرح

چاہے زندگی بسر کرے۔ اس کے لئے تین پہلو ان ملازم رکھے گئے تھے جو اسے گود میں اٹھائے،

کرتے تھے۔ وہ شروع ہی سے ایسا نہ تھا بلکہ آج سے آٹھ سال قبل اس کی یہ حالت ہو گئی تھی۔ ایک

بار وہ چھت سے گر پڑا۔..... سر میں کچھ ایسی چوٹ آئی کہ اچھے ہو جانے پر بھی دماغی توازن ٹھیک

نہ ہو سکا۔ صحت یاب ہو جانے کے بعد ایک عرصہ تک وہ بولای نہیں، بس کبھی کبھی نوزائیدہ بچے

کی طرح صرف غوں غاں کر لیا کرتا تھا۔ جس طرح بچے آہستہ آہستہ بولنا سیکھتے ہیں اسی طرح پھر

سے وہ بھی بولنا سیکھ رہا تھا۔ اب تقریباً آٹھ سال گزر جانے کے بعد وہ اس قابل ہوا تھا کہ ٹوٹی

پھوٹی زبان میں تلتا تلتا کر دوسروں کو اپنی باتیں سمجھا سکتا تھا۔ نواب رشید الزماں نے اس کے علاج

میں کوئی دقیقہ نہ اٹھا رکھا تھا لیکن اس کی دماغی حالت ٹھیک نہ ہوئی۔

پہلے حادثات کے بعد ہی دن بھر پرویز رات کی باتیں رنارہتا تھا۔ وہ ہر کس ونا کس کا ہاتھ

پکڑ کر بچوں کی طرح ان واقعات کو دہراتا۔ دوسری رات جب اس نے کنوئیں سے چنگاریاں نکلتے

دیکھیں اس وقت اس کی وہی کیفیت ہوئی جو کسی بچے کی آتش بازی دیکھ کر ہوتی ہے اور پھر تو وہ ان

تماشوں کے انتظار میں کافی رات گئے تک جاگتا رہتا تھا۔ اس کے سلسلے میں ایک بات اور قابل ذکر

تھی وہ یہ کہ وہ طارق اور اس کے نیلے سے بڑی طرح خائف رہا کرتا تھا۔ طارق کے سامنے وہ

اسی طرح دم سادھ لیتا تھا جیسے کوئی نٹ کھٹ بچہ کسی بہت ہی غصہ ور بزرگ کے سامنے بھیگی ملی

بن جاتا ہے۔ اس کے اس رویہ کو بہت ہی تعجب کی نظر سے دیکھا جاتا تھا۔ محض اسی بناء پر گھر کے

بہترے نوکروں کا خیال تھا کہ طارق ہی ان سب مصیبتوں کا باعث ہے۔ کیونکہ اس کے اپنے

خیال کے مطابق پاگل اور شیر خوار بچوں کو بھوت پریت دکھائی دیتے ہیں اور یہ ایک کھلی ہوئی

حقیقت تھی کہ ان واقعات کا ظہور اسی دن سے ہونا شروع ہوا تھا جس دن سے طارق نے کوٹھی

میں قدم رکھا تھا۔ وہ طارق کو ایک بہت ہی ناپاک قسم کا جادوگر سمجھنے لگے تھے جس کے قبضے میں بد

روحیں تھیں۔ وہ سب کے سب طارق سے بڑی طرح خائف تھے اور اس سے نفرت کرنے لگے

تھے لیکن کوئی بھی کھل کر اپنی نفرت کا اظہار نہ کر پاتا تھا کہ وہ نواب صاحب کا معزز مہمان تھا۔ کس

میں بہت تھی کہ وہ ایک لفظ بھی منہ سے نکالتا۔ کوٹھی میں ظہور پذیر ہونے والے واقعات کے

متعلق قرب و جوار میں کافی شہرت ہو گئی تھی اور نواب صاحب کا نو آمد مہمان بھی لوگوں کا خاص

موضوع بحث بن کر رہ گیا تھا۔

بہترے لوگوں نے نواب صاحب کو رائے دی کہ وہ فی الحال کوٹھی چھوڑ کر کہیں اور



سکونت اختیار کر لیں، لیکن انہوں نے منظور نہ کیا۔ ان کی مضبوطی کی وجہ سے دوسرے لوگ بڑے  
ابھی تک جے ہوئے تھے۔ لیکن دوسروں کا استقلال زیادہ دنوں تک قائم نہ رہ سکا۔ ہوا یہ کہ اچانک  
ایک دن اصطبل میں نواب صاحب کا ایک بیش قیمت گھوڑا مر رہ گیا۔ دوسرے دن ایک اچھی  
نسل کا کتا تیسرے دن ایک گائے مر گئی اور پھر تو اس کا سلسلہ شروع ہو گیا۔ تقریباً روزانہ کسی  
کسی طرح کے پالتو جانور کی لاش ملتی۔ ان واقعات کے بعد کئی نوکر چپ چاپ وہاں سے ہلکے  
گئے۔ انہیں غالباً یہ ڈر تھا کہ کہیں جانوروں کے بعد آدمیوں کا نمبر نہ آجائے۔ لیکن نواب صاحب  
کا استقلال ابھی تک قائم تھا اب انہیں بھی قریب قریب یقین ہو گیا تھا کہ یہ ضرور کوئی آسمانی  
معاملہ ہے۔ کنوئیں کے اندر پانی جانے والی لاش کے متعلق انہوں نے بعد میں یہ سوچ کر قتل  
دے لی تھی کہ شاید وہ نظر کا دھوکا ہو لیکن جانوروں کی سلسلہ وار موتیں کسی طرح نظر انداز نہ کی  
جاسکیں۔ اس دور ان میں بہترے عاتلوں اور سادھو مہاتماؤں کی خدمات حاصل کی گئیں کہ وہ کسی  
طرح کو ٹھی پر قبضہ کر لینے والی بداد و اح کو بھگائیں، لیکن ان میں سے کوئی بھی کامیاب نہ ہو سکا۔  
طارق ابھی تک ان کا مہمان تھا۔ اس کی پراسرار شخصیت کی بناء پر نواب صاحب کو بھی اس  
پر کچھ کچھ شبہ ہونے لگا تھا لیکن وہ اس سے کچھ کہہ نہ سکتے تھے۔ ان کی دلی خواہش تھی کہ وہ کسی  
طرح چلا جائے لیکن وہ ٹلنے کا نام ہی نہ لیتا تھا۔ اکثر وہ نواب صاحب سے کہا کرتا تھا کہ وہ اس وقت  
تک نہیں جائے جب تک کہ نواب صاحب ان مصیبتوں سے گلو خلاصی نہ حاصل کر لیں گے۔  
نواب صاحب نے دو ایک بار دبی زبان سے کہا بھی تھا کہ محض اس کی وجہ سے وہ تکلیف نہ اٹھائے  
لیکن طارق پر اس کا کوئی اثر نہ ہوا۔

شروع میں غزالہ کا بھی یہی خیال تھا کہ یہ کوئی آسمانی معاملہ ہے۔ لیکن عاتلوں اور  
سادھوؤں کے تھک ہار جانے کے بعد اسے یقین ہو گیا تھا کہ یہ انسانی سازش کے علاوہ اور کچھ  
نہیں۔ اس نے نواب صاحب سے بھی اس کا تذکرہ کیا اور بہت دیر تک اس کے امکانات پر بحث  
کرتی رہی لیکن نواب صاحب نے اس کی باتیں ہنسی میں اڑا دیں۔

”آخر یہ چیزیں انسانی سازش کا نتیجہ کیسے ہو سکتی ہیں۔“ نواب صاحب بولے۔

”ایسے بہترے واقعات دیکھنے میں آئے ہیں کہ جنہیں مافوق الفطرت سمجھا گیا لیکن بعد ا

ان میں انسانی ہاتھ نظر آیا۔“

”وہ اور واقعات ہوں گے..... بھلا کوئی انسان درود یوار سے جانوروں کی آوازیں کس  
طرح پیدا کر سکتا ہے۔“  
”فی الحال میں اس کا کوئی اطمینان بخش جواب نہیں دے سکتی۔ لیکن میرا دعویٰ ہے کہ اس  
میں کسی آدمی کا ہاتھ ہے۔“

”کیا تمہارا اشارہ طارق کی طرف ہے۔“ نواب صاحب بولے۔  
”میرا اشارہ اس کی طرف نہیں۔“ غزالہ نے کہا۔ ”لیکن کیا ممکن نہیں کہ وہی اس ساری  
مصیبتوں کا باعث ہو۔ ہمیں تو یہ تک نہیں معلوم کہ وہ رہنے والا کہاں کا ہے۔ اس کا ذریعہ معاش  
کیا ہے اور آپ یہ بھی جانتے ہیں کہ وہ کئی غیر معمولی صلاحیتیں رکھتا ہے۔ میں نے اس کا پتہ نام  
والا واقعہ آپ سے بتایا تھا۔“

”کسی کی طرف سے خواہ مخواہ بدگمان ہونا درست نہیں۔“ نواب صاحب بولے۔  
”آپ بدگمانی کہہ رہے ہیں۔“ غزالہ بولی۔ ”مجھے سو فیصدی یقین ہے۔“

نواب صاحب خاموش ہو گئے۔  
”میں سوچ رہی ہوں کیوں نہ اس معاملہ میں فریدی صاحب کی مدد حاصل کی جائے۔“  
نواب صاحب کے کہلائے ہوئے چہرے پر یک بیک شکستگی آگئی۔  
لیکن پھر فوراً ہی اس پر ناامیدی کی گرد آلود تہمتیں چڑھ گئیں۔  
”بھلا فریدی اس معاملہ میں کیا کر سکے گا۔“ نواب صاحب نے کہا۔

”خواہ مخواہ اسے بلانے سے کیا فائدہ۔“  
”مگر وہ کچھ نہ کر سکے تو کم از کم کوئی معقول رائے ہی دے سکیں گے۔“  
”مگر وہ آنے ہی کیوں لگا۔“

”آئیں گے کیوں نہیں..... میں نے سنا ہے کہ آجکل وہ اور ان کا اسٹنٹ تین ماہ کی  
چھٹی پر ہیں۔ میرا خیال ہے کہ اگر میں ان سے استدعا کروں گی تو وہ انکار نہیں کریں گے۔“  
”خیر کوشش کرو اگر آجائے تو اچھا ہی ہے۔ لیکن میں یہی کہوں گا کہ وہ اس معاملہ میں کوئی  
مدد نہ کر سکے گا۔“

”خیر اگر کچھ نہ ہو سکا تو کم از کم اتنا ہی ہو جائے گا کہ اگر اس میں کسی آدمی کا ہاتھ ہے تو وہ کچھ

دنوں کے لئے اپنی حرکتیں شاید چھوڑی دے۔“

”آدمی کا ہاتھ۔“ نواب صاحب تنگ آکر بولے۔ ”بھلا کوئی آدمی درود دیوار سے جانوروں کی آوازیں کیسے نکال سکتا ہے..... اور پھر یہ کہ آئے دن جانوروں کی موت کیا معنی رکھتی ہے۔“

”کچھ بھی ہو لیکن مجھے سو فیصدی امید ہے کہ فریدی صاحب اس معاملہ پر کچھ نہ کچھ روشنی ضرور ڈالیں گے۔“

نواب صاحب خاموش ہو گئے۔

تاریک رات اپنے سیاہ پر پھیلائے آہستہ آہستہ مغرب سے مشرق کی طرف تیر رہی تھی۔ تقریباً دو بج چکے تھے۔ آج بھی حسب دستور کنوئیں سے چنگاریاں نکلیں تھیں اور جانوروں کی آوازیں بھی سنائی دی تھیں لیکن اس کو بھی کے لوگ کچھ اس طرح ان چیزوں کے عادی ہو گئے تھے جیسے یہ ان کے لئے کوئی بات ہی نہ ہو، ویسے ان کے دلوں کو ایک کھانکا لگا ہوا تھا کہ دیکھیں صبح کسی جانور کی لاش سے سابقہ پڑتا ہے یا آدمی کی لاش سے۔

نواب صاحب غزالہ کے کمرے سے اٹھ کر اپنے کمرے میں چلے گئے۔ غزالہ نے سونے کی کوشش کی لیکن نیند نہ آسکی۔ آخر کار وہ تھک ہار کر کھڑکی کے قریب آکر بیٹھ گئی۔ اس کے کمرے میں نیلے رنگ کا بلب روشن تھا۔ کمرے کی خاموش فضا میں نیلے رنگ کی بوجھل روشنی کچھ عجیب سی معلوم ہو رہی تھی۔ غزالہ جس کھڑکی کے قریب بیٹھی تھی اس کا رخ باغ کی طرف تھا۔ وہ بیٹھے بیٹھے دفعتاً چونک پڑی۔ ایک تاریک سایہ آہستہ آہستہ کنوئیں کی طرف ریک رہا تھا۔ غزالہ کا دل دھڑکنے لگا۔ اس کا دل چاہا کہ وہ شور کر کے گھروالوں کو جگادے۔ لیکن پھر کچھ سوچ کر خاموش ہی رہی۔ وہ انسانی سایہ کنوئیں کے قریب جا کر رک گیا۔ اس نے اپنے کاندھے سے کوئی چیز اتاری اور کنوئیں کی جگت کی قریب جا کر رک گیا۔

کنوئیں کی جگت کے قریب اُگے ہوئے درخت کے تنے سے ٹیک لگا کر بیٹھ گیا۔ پھر اس نے کوئی چیز کنوئیں میں پھینکی۔ اب وہ کنوئیں میں سر لٹکائے کچھ دیکھ رہا تھا۔ دفعتاً تاراج کی روشنی میں وہ کچھ دیکھنے لگا۔ قریب تھا کہ غزالہ کے منہ سے چیخ نکل جائے لیکن اس نے بڑے ضبط سے کام لیا۔ تاراج کی روشنی میں اُسے اس پر اسرار آدمی کے چہرے کی ہلکی سی جھلک دکھائی دی۔ یہ طارق کے علاوہ اور کوئی نہ تھا۔ وہ شاید درخت کے تنے سے رسی باندھ کر اسی کے سہارے کنوئیں میں

اترنے جا رہا تھا۔ غزالہ بُری طرح کانپ رہی تھی۔ اسے ایسا محسوس ہو رہا تھا جیسے اس کا حلق بند ہو گیا ہو، اور اب وہ کبھی نہ بول سکے گی۔ طارق کنوئیں میں اتر گیا۔ غزالہ محسوس کر رہی تھی جیسے اس پر آہستہ آہستہ غشی طاری ہو رہی ہے۔ اسے طارق کی خوفناک آنکھیں یاد آگئیں اور اس وقت وہ کتنی بھیاک ہو گئی تھیں جب وہ اسے عمل تویم کے ذریعہ سلانے کی کوشش کر رہا تھا۔ غزالہ کی آنکھیں بوجھل ہونے لگیں۔ ایک عجیب طرح کی سنناہٹ اسے اپنے سارے جسم میں دوڑتی محسوس ہونے لگی، جسم میں جنبش کرنے کی بھی سکت نہ رہ گئی تھی۔ وہ وہیں کرسی کی پشت سے ٹیک لگا کر گہری نیند سو گئی۔ نہ جانے وہ کب تک اسی حال میں سوتی رہی۔ دفعتاً شور کی آواز سن کر وہ جاگ اٹھی۔ صبح ہو گئی تھی، لیکن سورج ابھی تک نہیں نکلا تھا۔ مشرقی افق میں سرخیاں پھوٹ چلی تھیں۔ شور کی آواز باغ کی طرف سے آرہی تھی۔ اس نے کھڑکی سے دیکھا۔ کنوئیں کے گرد لوگوں کی بھیڑ لگی ہوئی تھی۔ غزالہ جھپٹ کر باہر نکلی۔ ابھی وہ چند ہی قدم گئی ہو گی کہ اس نے دیکھا وہ نوکر پرویز کو اٹھائے ہوئے کو بھی کی طرف لا رہے تھے ان کے پیچھے نواب صاحب اور طارق تھے۔

”کیا ہوا.....؟“ غزالہ بے اختیار بولی۔

”نہ جانے کب سے کنوئیں کے قریب بے ہوش پڑا تھا.....!“ نواب صاحب گہراہٹ کے لہجے میں بولے۔

دفعتاً غزالہ کو رات کی باتیں یاد آگئیں۔ اس نے طارق کی طرف دیکھا۔ وہ بے اختیاری میں کچھ کہنے والی تھی کہ طارق نے اپنی جھکی ہوئی آنکھیں اوپر اٹھائیں۔ غزالہ لرز گئی۔ طارق سے آنکھیں ملنے ہی ایسا معلوم ہوا جیسے کسی نے اس کی زبان پکڑ لی ہو۔ اس کے سارے جسم میں قہر قہری سی پیدا ہو گئی۔ اس کی بدلتی ہوئی حالت کا احساس قریب قریب سب کو ہو گیا۔

”گھبراؤ نہیں..... ابھی یہ ہوش میں آجائے گی۔ کوئی خطرے کی بات نہیں۔“ طارق اس کے کندھے پر ہاتھ رکھتے ہوئے بولا۔

ایک بیک اس کے جسم کی قہر قہری ہٹ گئی اور اُسے ایسا محسوس ہوا جیسے وہ ایک پتھر کے بت کی طرح ساکت ہو گئی ہو۔ حتیٰ کہ اسے اپنے دل کی دھڑکن پر بھی شبہ ہونے لگا کہ کہیں اچانک بند تو نہیں ہو گئی۔ وہ شانہ جس پر طارق نے ہاتھ رکھا تھا بالکل سن ہو کر رہ گیا تھا

طارق کے کاندھے پر اس کا عجیب و غریب نیلا بیٹھا ایک اخروٹ کتر رہا تھا۔

پرویز کو ایک صوفے پر لٹا دیا گیا۔ وہ گہرے گہرے سانس لے رہا تھا۔ وہ ہوش میں نہ آ گیا تھا لیکن ایسا معلوم ہو رہا تھا جیسے اس کی زبان بند ہو گئی ہو۔ فوراً ہی ایک ڈاکٹر کو بلا دیا گیا جس نے اطمینان دلایا کہ کوئی گھبرانے کی بات نہیں ہے۔ چند معمولی تدابیر اختیار کرنے پر وہ بولنے قابل ہو گیا۔

”پرویز میاں.....!“ نواب صاحب بولے۔ ”تم کنوئیں کے پاس کیوں گئے تھے۔“

”قتلی بگنے.....!“ پرویز تھلا کر بولا۔ ”اس کے پلو میں چاند ستارے لگے ہوئے تھے۔“

”یا اللہ! اس کے حال پر رحم کر۔“ نواب صاحب آبدیدہ ہو کر بولے۔

”منگلاوتجھے بھائی جان میلی قتل۔“ پرویز بچوں کی طرح ٹھک کر بولا۔

”ہاں ہاں منگلاویں گے۔“ طارق مسکرا کر بولا۔ ”تم چپ چاپ لیٹے رہو۔“

طارق کی آواز سن کر غزالہ نے نفرت سے ہونٹ سکڑ لئے۔ لیکن اس کی آنکھوں سے

نفرت کی بجائے خوف جھانک رہا تھا۔ اس نے انتہائی کوشش کی کہ وہ رات کا واقعہ بیان کر دے لیکن ہمت نہ پڑی۔ معلوم نہیں کہ وہ کون سی پراسرار طاقت تھی جو ہر بار اس کی زبان روک دیتی تھی۔

ابھی تک سب پرویز کے صوفے کے گرد کھڑے تھے۔

”میلی دودھ پینے کی کچھی۔“ پرویز اچانک اٹھ کر بیٹھتے ہوئے بولا۔

”ابھی منگوائے دیتا ہوں۔“ نواب صاحب بولے۔

پرویز کی دودھ پینے کی شیشی کنوئیں کی جگت کے قریب ٹوٹی ہوئی پڑی تھی۔

”تم کس وقت وہاں گئے تھے۔“ طارق نے پرویز سے پوچھا۔

”جب کالی بلی پراونٹ بیٹھا پانی پی رہا تھا۔“ پرویز نے جواب دیا۔

”معلوم ہوتا ہے رات انہیں غبیٹ ارواح نے گھیرا تھا۔“ طارق کچھ سوچتے ہوئے بولا۔

”اے گجلا! اسے یہاں سے ہٹا دو۔“ پرویز نے اپنی آنکھیں بند کرتے ہوئے غزالہ سے کہا۔

”نہیں تو یہ مال ڈالے گا۔“

غزالہ کے رہے سبے شہبات بھی پرویز کے اس جملے پر رنج ہو گئے اور اسے پورا یقین ہو

کہ ان شیطانی حرکتوں میں طارق کا ہاتھ ہے جس طرح وہ ایک ان جانے خوف کے ماتحت اس کے خلاف کچھ نہیں کہہ سکتی۔ اسی طرح شاید پرویز بھی ڈرتا ہے۔

اسی دن شام کو غزالہ کچھ ایسے اختلالات میں مشغول نظر آئی جیسے اسے سفر کرنا ہے۔ نواب

صاحب کے استفسار پر اس نے بتایا کہ وہ اپنے ماموں کے یہاں شہر جا رہی ہے۔ نواب صاحب نے

اطمینان کا سانس لیا۔ وہ پہلے ہی سے چاہتے تھے کہ وہ کچھ دن کے لئے کسی عزیز کے یہاں چلی

جائے، انہوں نے اس سے کہا بھی تھا لیکن وہ اس پر تیار نہ تھی۔

غزالہ سات بجے شام کی گاڑی سے شہر روانہ ہو گئی۔

## روانگی

غزالہ اسٹیشن سے ٹیکسی کر کے فریدی کے گھر پہنچی۔ فریدی گھر پر موجود نہیں تھا۔ سرجنٹ

حمید ریڈیو پر کپکے گانے سن رہا تھا۔ غزالہ کو دیکھ کر اس نے ریڈیو بند کر دیا اور گھبراہٹ میں اس نے

اس سے بیٹھنے کو بھی نہ کہا۔ آخر وہ خود ہی ایک آرام کرسی پر بیٹھ گئی۔

”کیا فریدی صاحب تشریف نہیں رکھتے۔“ غزالہ نے پوچھا۔

”کہیں گئے ہیں۔“

”شہر سے باہر۔“

”جی نہیں۔“

”کب تک لوٹیں گے۔“

”یہ بتانا ذرا دشوار ہے۔“

”خیر میں ان کا انتظار کروں گی۔“

اس کے بعد خاموشی چھا گئی۔

”آپ نے ریڈیو کیوں بند کر دیا۔“ غزالہ مسکرا کر بولی۔ ”آپ کو کپکے گانوں سے بڑی دلچسپی

معلوم ہوتی ہے۔“

”ہاں کچھ یوں ہی سی۔“ حمید نے دوبارہ ریڈیو کی سوئی گھماتے ہوئے کہا۔  
”کیا فریدی صاحب آج کل چھٹی پر ہیں۔“

”جی ہاں.....!“

”اور آپ بھی۔“

”جی.....!“

پھر خاموشی چھا گئی۔ تھوڑی دیر بعد حمید اٹھا۔

”تو آپ بھی کہیں جا رہے ہیں۔“

”ذرا چائے کے لئے کہہ دوں۔“

”اوہ تکلیف نہ کیجئے۔“

”تکلیف کی کوئی بات نہیں۔“

حمید کے چلے جانے کے بعد غزالہ نے میز پر رکھی ہوئی کتابیں الٹنی پلٹنی شروع کر دیں۔ وہ اس وقت فریدی کی لائبریری میں بیٹھی ہوئی تھی۔ یہاں چاروں طرف کتابوں سے بھری ہوئی الماریاں لگی ہوئی تھیں۔ لائبریری کا کمرہ فریدی کے عجائبات کے کمرے سے ملا ہوا تھا۔ دونوں کے درمیان صرف ایک دیوار حائل تھی۔ غزالہ جس میز کی کتابیں دیکھ رہی تھی وہ اسی دیوار سے ملی ہوئی تھی جیسے ہی اس نے ریک میں لگی ہوئی کتابوں سے ایک کتاب اٹھائی اسے دیوار میں ایک بڑا سا سوراخ دکھائی دیا اور ساتھ ہی سانپ کے مسمم کارنے کی آواز آئی۔ وہ گھبرا کر چاروں طرف دیکھنے لگی۔ آواز پھر سنائی دی۔ اب اس کی سمجھ میں آیا کہ یہ آواز دوسرے کمرے سے اس سوراخ کے ذریعے آ رہی ہے۔ اس نے کتابیں ہٹا کر بے اختیار اپنی آنکھیں سوراخ سے لگا دیں۔ دوسرے کمرے میں ایک بہت زیادہ طاقت والا بلب روشن تھا۔ مسمم کار کی آواز سنائی دی اور غزالہ بے اختیار چیخ مار کر پیچھے ہٹ گئی۔ ایک بڑا سا کالا سانپ زمین پر بچھے ہوئے قالین پر رینگ رہا تھا۔

”حمید صاحب، حمید صاحب۔“ وہ بے اختیار چیخنے لگی۔

”کیا بات ہے۔“ حمید کمرے میں بے تحاشہ داخل ہو کر بولا۔

”وہ..... وہ..... کمرے میں سانپ“ غزالہ ہانپتی ہوئی بولی۔

حمید ہنسنے لگا۔

”میں قسم کھا کر کہتی ہوں۔ آپ خود دیکھ لیجئے۔“ غزالہ سوراخ کی طرف اشارہ کر۔  
ہوئے بولی۔

”تو میں کب کہہ رہا ہوں کہ آپ جھوٹ کہہ رہی ہیں۔“ حمید مسکرا کر بولا۔

غزالہ اسے حیرت سے دیکھنے لگی۔

”وہاں ایک نہیں سینکڑوں ہیں۔“

”جی.....!“ غزالہ کی حیرت اور بڑھ گئی۔

”جی ہاں، وہ فریدی صاحب کا عجائب خانہ ہے۔ اتفاق سے اس وقت اس کمرے کی کنجی انہیں کے پاس ہے ورنہ میں آپ کو وہاں کی سیر کراتا۔“  
”کیا انہوں نے سانپ بھی پال رکھے ہیں۔“  
”جی ہاں سینکڑوں کی تعداد میں۔“

غزالہ خاموش ہو گئی۔ فریدی کی شخصیت اسے طارق کی شخصیت سے بھی عجیب معلوم ہونے لگی۔ جو اپنے کاندھے پر نوا لا اٹھائے پھرتا ہے۔

”فریدی صاحب ساڑھے نو بجے تک واپس آجائیں گے کیونکہ یہ ان سانپوں کے دودھ پینے کا وقت ہوتا ہے۔“

”دودھ کون پلاتا ہے انہیں۔“ غزالہ نے پوچھا۔

”خود فریدی صاحب۔“

غزالہ اسے پھر پھٹی پھٹی نظروں سے دیکھنے لگی۔

”آئیے دوسرے کمرے میں چل کر بیٹھیں، جیسے جیسے ان کے کھانے کا وقت قریب آتا جائے گا ویسے ویسے ان کی دھماچو کڑی بڑھتی جائے گی۔“ حمید نے دیوار کے سوراخ کو کتابوں سے ڈھانکتے ہوئے کہا۔

دونوں لائبریری سے اٹھ کر ڈرائنگ روم میں چلے آئے۔

تھوڑی دیر کے بعد چائے آگئی۔

”آپ نے خواہ مخواہ تکلیف کی۔“ غزالہ بولی۔

سب لوگ کھڑے ہو گئے۔

”کب آئیں۔“ فریدی نے غزالہ سے ہاتھ ملاتے ہوئے کہا۔

”تقریباً ایک گھنٹہ سے آپکا انتظار کر رہی ہوں۔ اسٹیشن سے اتر کر سیدھی ادھر ہی آئی ہوں۔“

”اور حمید صاحب آپ کو محض چائے پر ٹال رہے ہیں۔ بیٹھے بیٹھے۔“

پھر حمید کی طرف مڑ کر بولا۔ ”ارے بھئی کھانے کے لئے کہو۔“

”نہیں نہیں میں کھانا نہیں کھاؤں گی۔ ابھی مجھے اپنے ایک عزیز کے یہاں جانا ہے۔“

”عزیز تو میں بھی ہوں۔ کیا نواب صاحب نے آپ کو نہیں بتایا۔“ فریدی نے کہا۔

”بتایا تھا..... لیکن.....!“

”لیکن، لیکن کچھ نہیں.....!“ فریدی نے پھر حمید کی طرف دیکھ کر کہا۔ ”حمید.....!“

”خیر کھاؤں گی..... لیکن پہلے وہ کام ہونا چاہئے جس کے لئے میں آئی ہوں۔“

”کیا بات ہے کوئی خاص پریشانی.....!“

”جی ہاں۔“

”بیان کیجئے۔“

”میں..... ہاں..... جی..... ابھی آپ کہیں سے تھکے ہوئے آرہے ہیں.....“

ذرا آرام کر لیجئے۔“

فریدی سمجھ گیا کہ وہ شہناز کی موجودگی میں کچھ کہتے ہوئے ہچکچاتی ہے۔

”آئیے میں آپ کو اپنا گھر دکھاؤں.....!“ فریدی نے اٹھتے ہوئے کہا۔

غزالہ بھی کھڑی ہو گئی۔

”انہیں عائب خانہ ضرور دکھائیے گا..... ابھی آپ کی لائبریری سے ایک سانپ دیکھ کر

ڈر گئی تھیں۔ "حمید نے کہا۔

”اچھا.....!“ فریدی نے کہا۔ ”خیر آئیے۔“

دونوں ڈرائنگ روم سے چلے گئے۔

”تم کچھ ناراض معلوم ہوتی ہو۔“ حمید نے شہناز سے کہا۔

”نہیں تو.....!“

”تکلیف.....!“ حید مسکرا کر بولا۔ ”آپ بھی کمال کرتی ہیں۔“

اس نے چائے بنا کر غزالہ کے آگے بڑھادی۔

برآمدے میں قدموں کی آواز سنائی دی اور پھر سناٹا چھا گیا۔ حمید نے پلٹ کر دیکھا اس کی

محبوبہ شہناز دروازہ میں کھڑی غزالہ کو گھور رہی تھی۔ حمید بوکھلا کر کھڑا ہو گیا۔

“آؤ.....آؤ”

شہناز اندر آکر بیٹھ گی۔

”چائے.....!“ حمید نے اس کی طرف پیالی بڑھاتے ہوئے کہا۔

”نہیں میں پی کر آئی ہوں۔“ شہناز نے خشک لہجہ میں کہا۔

”آپ سے ملے آپ غزالہ خانم ہیں۔ آپ شہناز بانو۔“

شہناز اور عزالہ نے ہاتھ ملاتے ہوئے دوچار رسی جملے دہرائے اور پھر خاموشی سے ایک دوسری کو دیکھنے لگیں۔

”بھی چائے تو ہر وقت پی جا سکتی ہے۔“ حمید نے شہناز سے کہا۔

”ضروری نہیں کہ میں بھی آپ کے اصول پر عمل کروں.....!“ شہناز نے اس انداز

میں کہا کہ حمید جھینپ گیا۔ اب اس نے خاموش رہنا ہی مناسب سمجھا۔ اس نے محسوس کر لیا کہ اگر شہناز

عزالودیلہ لڑکی شبہ میں مبتلا ہو گئی ہے ایسی صورت میں اسے چھیڑنا یقیناً خطرناک بات تھی۔

اپ کریدی صاحب سے ملنے آئی ہیں۔ "حمید نے کہا۔

.....

حمید کے اس فضول جملے پر غزالہ سمجھ گئی کہ حمید شہناز کو مطمئن کرنا چاہتا ہے۔ لہذا وہ خود

حق سب سے بڑا ہے۔

”معلوم نہیں فریدی صاحب کب آئیں گے۔ ان سے میرا ملافت ضروری ہے۔“ غزالہ بولی۔

تہنہ از اسے مشلوک نظروں سے دیکھنے لگی۔

۱۔ یہ مسئلہ ہو ہی رہی تھی کہ برآمدے میں قدموں کی آہٹ سنائی دی اور فریدی

”اے مرغِ بالا! خانمِ رخسار“ فانی نے کہا۔

سری دی کے دروازے میں رک کر کہا۔

”پھر چائے کیوں نہیں پی۔“

”واہ یہ اچھی رہی۔“

”یقیناً چائے اچھی ہے تم پی کر تو دیکھو۔“

”چھوڑیے..... آپ تو خواہ مخواہ جملوں کو توڑنے مروڑنے لگتے ہیں۔“ شہناز نے غر کر کہا۔

”لیکن آج تک کسی جملے نے مجھ سے اس کی شکایت نہیں کی۔“

”بس اب چل پڑا چر خہ.....!“ شہناز منہ بنا کر بولی۔

حمید ہنسنے لگا۔

”اچھا یہ بتائیے کہ آپ وعدہ کرنے کے باوجود بھی کل کیوں نہیں آئے۔“ شہناز نے کہا۔

”یہ فریدی صاحب سے پوچھو، ان کے چکر میں پڑنے کے بعد اس سے نکلنا مشکل ہوتا ہے۔“

”آج کل کون سا چکر..... چھٹی پر ہیں نا.....!“

”جس پر ہر وقت کام کرنے کا بھوت سوار رہتا ہو اس کے لئے کیسی چھٹی اور کیسی

مشغولیت، غزالہ کا اس وقت آنا مجھے پریشان کر رہا ہے۔“

”کیوں.....!“

”کوئی غیر معمولی بات۔“

”تو آپ کو کس بات کی پریشانی ہے۔“

”پریشانی یوں ہے کہ کہیں یہ چھٹیوں کا زمانہ یوں ہی برباد نہ ہو جائے۔ اگر وہ کسی معاملے میں

فریدی صاحب سے مدد لینے آئی ہے تو پھر چھٹیوں کا اللہ ہی مالک ہے۔“

”یہ غزالہ کون ہے۔“

”دار اب نگر کے جاگیر دار نواب رشید الزماں کی لڑکی۔“

پھر خاموشی چھا گئی۔

”در اصل میں یہ کہنے آئی ہوں کہ پرسوں میری سالگرہ ہے۔“

”تم کیا کھلاؤ گی مجھے۔“

”میں ڈر اپس.....!“ شہناز نے کہا اور ہنسنے لگی۔

”نہیں ہم تو.....!“ وہ شہناز کے گال کی طرف اشارہ کر کے بولا۔

”آپ شیطان ہیں۔“ شہناز نے آہستہ سے کہا اور شرما کر سر جھکا لیا۔

”اچھا کی ہم شیطان ہیں۔“

”شہناز نے سر ہلادیا۔“ اس کے ہونٹوں پر شر میلی مسکراہٹ پھیل رہی تھی۔

”جاؤ نہیں بولتے۔“ حمید نے روٹھ جانے کی اینٹنگ کی۔

”اس کے علاوہ اور کچھ بھی آتا ہے آپ کو۔“ شہناز بولی۔

”گنا آتا ہے..... بجانا آتا ہے..... مگر شرط یہ ہے ہاتھ میرے سر دوسرے کا ہو۔“

”آتا ہے فن شہسواری کا ماہر ہوں۔ بچپن میں خود ہی گھوڑا بن جاتا تھا۔ کھانا پکا نہیں سکتا لیکن

”آتا ہے۔ والد بزرگوار اکثر فرماتے ہیں کہ.....!“

”بس.....!“ شہناز ہاتھ اٹھا کر بولی۔ ”پھر چل پڑا چر خہ۔“

”اچھا اسے جانے دو.....“ حمید سنجیدہ ہو کر بولا۔ ”تم پھولوں سے زیادہ حسین ہو۔ کنول

بڑا نازک، تمہاری آواز نہیں شہد کی بوند ہے جب تم مسکراتی ہو تو کلیاں کھل جاتی ہیں، جب

آہ تو قیامت اپنے گریبان میں منہ ڈال کر کھڑی کی کھڑی رہ جاتی ہے اور جب نہیں چلتی ہو تو

ت اپنا ارادہ بدل کر..... ادھ وہ..... بدل کر..... کیا کرنے لگتی ہے..... جانتی

..... تم نہیں جانتیں۔ اچھا میری آنکھوں میں دیکھو..... کیا دکھائی دیتا ہے۔“

”کلیوں کا تبسم، پھولوں کا نکھار“ شہناز حمید کے لہجے کی نقل کرتی ہوئی بولی۔

”بچوں کی جوانی، بچکی کی چمک، بادلوں کی گرج وغیرہ وغیرہ۔“

”تب تو تم ضرور اپنی آنکھوں کا علاج کراؤ۔“ حمید مسکرا کر بولا۔ ”میری آنکھوں میں

سارے ہیں..... دیدے..... کیا سمجھیں۔“

”اٹا سر!“ شہناز جھینپ کر بولی۔

حمید کچھ کہنے ہی والا تھا کہ ایک نوکر نے کھانے کی اطلاع دی۔

”ان پکڑ صاحب اور مہمان کھانے کی میز پر آپ لوگوں کا انتظار کر رہے ہیں۔“

”میں تو جلی.....!“ شہناز نے اٹھتے ہوئے کہا۔

”واہ چائے نہیں پی تو کھانا بھی نہ کھاؤ گی۔“ حمید نے کہا۔



”حکم حاکم مرگ مفاجات۔“ حمید بے دلی سے بولا۔

”یہ بات نہیں پیارے..... چلو بس حزمہ آجائے گا۔“ فریدی اس کا شانہ تھکتے ہوئے بولا۔

حمید خاموش رہا۔

”بھئی تمہارے عشق سے تو میں تنگ آ گیا ہوں۔“ فریدی نے کہا۔

”خدا کرے کہ آپ کو بھی کسی سے ہو جائے۔“ حمید جل کر بولا۔

”اسی دن خود کشی کر لوں گا بر خور دار۔“ فریدی اپنے سینے پر ہاتھ مار کر بولا۔

”تو تھوڑی دیر کے لئے فرض کر لیجے کہ آپ کو عشق ہو گیا۔“

”اف فوہ اس قدر عاجز آگئے ہو مجھ سے۔“ فریدی نے کہا۔ ”خیر خیر جا کر اپنا سامان درست

کردو۔ ہمیں تین بجے کی گاڑی سے داراب نگر جانا ہے۔“

حمید خاموشی سے اپنے کمرے کی طرف چلا گیا اور فریدی نے سگار سلاک کر ٹہلنا شروع کر دیا۔

## لابریری میں لاش

غزالہ دونوں کا اسٹیشن پر انتظار کر رہی تھی۔ فریدی اور حمید وقت پر پہنچ گئے۔ ان کا سامان ایک فرسٹ کلاس کپارٹمنٹ میں رکھ دیا گیا۔

ٹرین پر غزالہ نے پھر وہی گفتگو چھیڑ دی۔ حمید کو اس بارے میں ابھی تک کچھ بھی معلوم نہیں تھا چونکہ اس کو طوعاً و کرہاً جانا پڑ رہا تھا اس لئے اس نے اپنی بے تعلقی ظاہر کرنے کے لئے فریدی سے یہ بھی پوچھنے کی زحمت گوارا نہیں کی تھی کہ آخر داراب نگر جانے کی وجہ کیا ہے۔ لیکن ٹرین پر جب اس کا تذکرہ ہونے لگا تو اس کی دلچسپی بھی بڑھ گئی اور وہ خلاف عادت بشاش نظر آنے لگا۔ اس کی فطرت بھی عجیب تھی۔ کام کے موقعوں پر وہ ہمیشہ ایسی گفتگو کرنے لگتا تھا جیسے وہ انتہائی نکما اور کام چور قسم کا آدمی ہے لیکن حقیقتاً ایسا نہیں تھا۔ جب وہ کسی کام میں لگ جاتا تھا تو اسے پوری پوری ذمہ داری کے ساتھ انجام دیتا تھا۔ خطرناک موقعوں پر بظاہر وہ ایک ڈرپوک قسم کا

کھانے کی میز پر زیادہ تر خاموشی ہی رہی، فریدی کسی سوچ میں ڈوبا ہوا تھا۔ اسے اس حال میں دیکھ کر حمید کا ماتھا ٹھنکا۔ فریدی کا اس طرح سوچ میں ڈوب جانا خاص ہی خاص موقعوں پر دکھائی دیتا تھا۔

کھانا کھا چکنے کے بعد تھوڑی دیر تک ادھر ادھر کی باتیں ہوتی رہیں پھر غزالہ اٹھتی ہوئی بولی ”اچھا تو میں چلتی ہوں..... اسٹیشن پر تین بجے آپ لوگوں کا انتظار کروں گی۔“

”بہت اچھا.....!“ فریدی نے اس سے ہاتھ ملاتے ہوئے کہا اور بیٹھ گیا۔ وہ اس طرح سوچ میں ڈوبا ہوا تھا کہ غزالہ کو رخصت کرنے کے لئے برآمدے تک بھی نہ گیا۔

حمید اور شہناز اسے پھاٹک تک پہنچا کر لوٹ آئے۔

”تو کیا آپ لوگ کہیں جا رہے ہیں۔“ شہناز نے فریدی سے پوچھا۔

”ہاں ایک ضروری کام ہے۔“

”پرسوں میری سالگرہ ہے..... میں آپ لوگوں کو مدعو کرنے آئی تھی۔“

”مگر تم نے اس وقت مدعو کیا جب میں نے ایک دوسرے سے وعدہ کر لیا۔ پہلے ہی کیوں

بتادیا۔“

”موقع ہی کہاں مل سکا۔“ شہناز نے کہا اور حمید کی طرف دیکھنے لگی۔

”یہ بھی میرے ساتھ جا رہے ہیں۔“ فریدی بولا۔

”واپسی کب تک ہوگی۔“

”یہ ابھی نہیں بتا سکتا۔“

شہناز تھوڑی دیر منہ لٹکائے بیٹھی رہی پھر اٹھ کر باہر چلی گئی۔

حمید کو فریدی پر سخت غصہ آ رہا تھا۔ وہ شہناز کے پیچھے پیچھے چلنے لگا۔

”بھئی بتاؤ اب میں کیا کروں۔“ حمید نے شہناز سے کہا۔

شہناز کوئی جواب دیے بغیر سڑک پر ہوئی اور حمید لوٹ آیا۔

”ایک بہت دلچسپ کیس.....!“ فریدی مسکرا کر بولا۔

”مجھے چھٹیوں میں اس قسم کی دلچسپیوں سے نفرت ہو جاتی ہے۔“ حمید نے منہ بنا کر کہا۔

”کو نہیں، تمہیں میرے ساتھ چلنا پڑے گا۔“ فریدی نے کہا۔



مخبرہ نظر آتا تھا لیکن خود اس کی دل کی گہرائیوں میں خوف کی ایک منہمی سی لہر بھی نہ ہوتی تھی۔ فریدی اس کی فطرت سے اچھی طرح واقف تھا اور یہ بھی جانتا تھا کہ اس سے کس طرح کام لیا جاسکتا ہے۔

غزالہ نے طارق اور اس کے عجیب و غریب نیو لے کا ذکر چھڑ کر کھا تھا۔ معلوم نہیں کیوں فریدی کی موجودگی میں اسے طارق کی خوفناک آنکھیں نہیں یاد آئیں۔

”میں نے بھی ایسا نیو لے آج تک نہیں دیکھا۔“ حمید نے کہا۔

”یقیناً وہ ایک نایاب چیز ہے اور بہتری غیر معمولی خصوصیات کا حامل بھی۔ برازیل کے قدیم باشندے اسے شاکی کہتے ہیں اور بہت ادب سے اس کا نام لیتے ہیں کیونکہ وہ ان کا ایک دیوتا ہے۔ ایک خاص تہوار کے موقع پر وہ اس کی پوجا کرتے ہیں۔ یقیناً طارق کو اسے حاصل کرنے میں بڑی دشواری کا سامنا کرنا پڑا ہو گا۔ فریدی رگسٹر کا کش لے کر خاموش ہو گیا۔

”میرا خیال ہے کہ آپ اس کے بارے میں طارق سے بھی زیادہ جانتے ہیں۔“ غزالہ نے کہا۔ فریدی نے کوئی جواب نہ دیا۔ وہ بدستور اپنے خیالات میں کھویا ہوا تھا۔ دفعتاً چونک کر کہنے لگا۔

”کیا یہ وہی طارق تو نہیں، جو دنیا کی بہت سی زبانیں جانتا ہے۔“

”ہاں..... لیکن کیا آپ اسے جانتے ہیں۔“

فریدی نے کوئی جواب نہ دیا۔ اس کی آنکھیں بدستور ٹرین کے باہر پھیلے ہوئے اندھیرے میں گھور رہی تھیں۔

حمید اچھی طرح جانتا تھا کہ فریدی ایسے موقعوں پر گفتگو کرنا پسند نہیں کرتا جب وہ کسی گہری سوچ میں ہو۔ اس لئے اس نے غزالہ کو اپنی طرف متوجہ کر لیا۔

وہ اس سے واقعات کی تفصیل پوچھتا رہا۔

فریدی پھر چونکا۔

”حمید کیا تمہیں دھرم پور کے جنگلوں کے بھوت یاد نہیں۔“

”یاد ہیں، لیکن یہ معاملہ اس سے مختلف معلوم ہوتا ہے۔“ حمید نے کہا۔

”کیوں.....!“

”اس لئے کہ ہم یہ سارے واقعات شاید اپنی آنکھوں سے دیکھ سکیں۔ بھلا در دیوار سے

جانوروں کی آوازیں آنا کیا معنی رکھتا ہے اور پھر جانوروں کی موتیں۔ کنوئیں سے چنگاریوں کا نکلنا تو خبر کوئی ایسی بات نہیں۔“

”سب کچھ ممکن ہے۔“ فریدی نے آہستہ سے کہا اور بجھا ہوا رگسٹر سلاگنے لگا۔

”جانوروں کے بعد اب آدمی کا نمبر آیا ہی چاہتا ہے۔“ فریدی نے رگسٹر کا ایک طویل کش

لے کر کہا۔

غزالہ بے اختیار چونک پڑی۔

”کیا مطلب.....!“

”گھبراہٹ نہیں..... آپ بالکل ٹھیک وقت پر میرے پاس پہنچیں۔“ فریدی نے کہا۔ ”نواب صاحب پرانے خیالات کے آدمی ہیں۔ ان کا ذہن بھوتوں سے آگے نہیں بڑھ سکتا۔ وہ کیا جانیں کہ سائنسی دور میں ایک معمولی آدمی بھی اس قسم کے معجزے دکھا سکتا ہے۔“

”خیر یہ تو میں بھی کہہ سکتی ہوں کہ یہ سائنس کا کرشمہ ہے۔ البتہ یہ ضرور یقین رکھتی ہوں کہ اس میں کسی آدمی کا ہاتھ ہے، جو اپنی پراسرار قوتوں سے کام لے رہا ہے۔“

”غالباً آپ کا اشارہ طارق کی طرف ہے۔“ فریدی نے اسے گھورتے ہوئے کہا۔

غزالہ نے کوئی جواب نہ دیا۔

اس گفتگو کے بعد پھر خاموشی چھا گئی اور فریدی خلاء میں گھورنے لگا۔ کچھ ملگجاسا سماں تھا۔

ٹھنڈی ہوا کے فرحت انگیز جھونکے صبح کی آمد کا پیام دے رہے تھے۔ حمید اوجھلے لگا تھا۔ غزالہ کی

خوبصورت آنکھیں بھی نیند کے دباؤ سے بوجھل ہوتی جا رہی تھیں۔ فریدی کے چہرے پر بس

تازگی نظر آ رہی تھی۔ جیسے وہ رات بھر سوتے رہنے کے بعد سورج نکلنے سے قبل اٹھ گیا ہو۔ تھکن

کی ایک شکن بھی اس کی پیشانی پر نہ تھی۔ البتہ اس کی آنکھیں گہرے فکر کا پتہ دے رہی تھیں۔

تقریباً چھ بجے وہ لوگ داراب نگر پہنچ گئے۔ کوشی کے چھانک میں داخل ہوتے ہی غزالہ کا

دل نرے طرح دھڑکنے لگا۔ پور ٹیکو میں دو تین کانٹیل کھڑے تھے اور کچھ اس قسم کی پریشان کن

آوازیں سنائی دے رہی تھیں جیسے کوئی حادثہ ہو گیا ہو۔

غزالہ فریدی اور حمید کو پیچھے چھوڑ کر بے تحاشہ بھاگی۔

وہ دونوں ٹیکسی پر سے سامان اتار دیا ہی رہے تھے کہ غزالہ دوڑی ہوئی واپس آئی۔

”لاش، لا بیریری میں لاش۔“ وہ ہانپتی ہوئی بولی۔

”کس کی لاش.....!“ فریدی نے پرسکون لہجے میں پوچھا۔

”اباجان کے پرائیویٹ سیکریٹری کی۔“

”اور آخر وہی ہوا..... جس کا کھٹکا تھا۔“ فریدی نے سامان وہیں چھوڑ کر آگے بڑھے

ہوئے کہا۔ غزالہ اس کا ہاتھ پکڑے ہوئے تیز قدموں سے کوٹھی کی طرف جا رہی تھی۔

متحدہ د کمروں سے گذرتے ہوئے وہ لا بیریری کے برآمدے میں پہنچے۔

یہاں گھر کے سارے نوکر اکٹھے اور دونوں کو آتا دیکھ کر وہ ادھر ادھر ہٹ گئے۔

لا بیریری میں دو سب انسپکٹر ایک ہیڈ کانسٹیبل، طارق اور نواب صاحب کھڑے تھے۔

کھڑکی کے قریب رکھی ہوئی کرسی کے پاس ایک آدمی اس طرح پڑا تھا جیسے وہ اسی کرسی پر بیٹھے

بیٹھے زمین پر لڑھک گیا ہو۔ اس کا ایک ہاتھ ابھی تک کرسی ہی پر تھا۔

”ارے فریدی میاں.....!“ نواب صاحب بے ساختہ اس کی طرف بڑھتے ہوئے

بولے۔ ”بھی ٹھیک وقت پر آئے۔“

”یہ واقعہ کب ہوا۔“

”معلوم نہیں..... لیکن صبح مجھے ایک نوکر نے آکر اس کی اطلاع دی۔“

”ہوں.....!“ فریدی نے معنی خیز انداز میں سر ہلایا۔

”میں کیا بتاؤں کہ میں کن مصیبتوں میں پھنس گیا۔“ نواب صاحب نے کہا۔

”مجھے غزالہ صاحبہ کی زبانی سب کچھ معلوم ہو چکا ہے۔“

”تو کیا غزالہ تمہارے ہی پاس گئی تھی۔“ نواب صاحب بولے۔ ”اس نے بڑی دانش مندی سے کام لیا۔ میری تو عقل ہی ماری گئی تھی۔“

”آپ کی تعریف.....!“ ایک سب انسپکٹر نے آگے بڑھ کر پوچھا۔

”ارے آپ انہیں نہیں جانتے۔“ نواب صاحب نے حیرت کا اظہار کرتے ہوئے کہا۔ ”یہ

محکمہ سراغ رسانی کے انسپکٹر فریدی ہیں۔“

”اوہ.....!“ سب انسپکٹر نے فریدی سے ہاتھ ملاتے ہوئے کہا۔ ”تب تو پھر ہم لوگوں کی کوئی ضرورت ہی نہیں رہ جاتی۔“

”آپ لوگ خواہ مخواہ مجھے شرمندہ کر رہے ہیں۔“ فریدی نے کہا اور لاش کی طرف متوجہ

ہو گیا۔

”کوئی زخم نہیں..... کوئی نشان نہیں۔ گردن بھی ہم نے بغور دیکھی ہے۔ سمجھ میں

نہیں آتا کہ موت کیسے واقع ہوئی ہے۔“ سب انسپکٹر نے کہا۔

”ذرا میں بھی دیکھ لوں۔“ فریدی نے لاش کے قریب جھکتے ہوئے کہا، وہ بڑی دیر تک اپنے

محب شیشے سے لاش کا معائنہ کرتا رہا۔

”آپ ٹھیک کہتے ہیں۔“ فریدی نے سب انسپکٹر کی طرف مڑتے ہوئے کہا۔

”کوئی نشان نہیں، آپ نے ابھی تک کئی ڈاکٹر کو نہیں بلوایا۔“

”آہی رہا ہو گا۔“ سب انسپکٹر بولا۔

”کیا یہ رات میں باہر بیٹھا کرتا تھا۔“ فریدی نے نواب صاحب سے پوچھا۔

”نہیں..... کل ہی میں نے اسے ایک کتاب تلاش کرنے کے لئے یہاں بھیجا تھا اور

مطمئن ہو گیا تھا کہ وہ کتاب تلاش کر کے اپنے کمرے میں آ گیا ہو گا۔“

”غالباً وہ اس کرسی پر بیٹھ کر کچھ پڑھنے لگا ہو گا۔“ فریدی نے کہا۔

”اور اچانک کوئی خوفناک چیز دیکھ کر دل کی حرکت بند ہو گئی۔“ طارق نے کہا۔

فریدی اسے گھورنے لگا۔

”اور وہ خوفناک چیز کیا ہو سکتی ہے.....!“ فریدی نے ایسے لہجے میں کہا کہ طارق گرجا اگیا۔

”ابھی آپ ہی نے فرمایا ہے کہ آپ کو سب حالات معلوم ہو چکے ہیں۔“ طارق نے اپنے

نولے کو کاندھے سے اتار کر گود میں لیتے ہوئے کہا۔

”یہ شکی آپ کو کہاں سے ملا۔“ فریدی نے بے ساختہ پوچھا۔

”اوہ.....!“ طارق نے چونک کر کہا۔ ”تو آپ اس کا نام جانتے ہیں۔“

”ان دیوتا مہاراج کو کون نہ جانے گا۔“

طارق فریدی کی وحیرت سے دیکھنے لگا۔

اتنے میں ڈاکٹر آ گیا۔

”آپ معائنہ کر سکتے ہیں۔“ فریدی نے کہا۔ ”ہم لوگ دیکھ بھال کر چکے ہیں۔“

ڈاکٹر کافی دیر تک لاش کا معائنہ کرتا رہا۔  
 ”موت واقع ہوئے تقریباً چار یا پانچ گھنٹے ہو چکے ہیں۔“ ڈاکٹر نے سر اٹھا کر کہا۔  
 ”موت کی وجہ.....!“ فریدی نے پوچھا۔

”اچانک قلب کی حرکت بند ہو گئی۔“ ڈاکٹر نے کہا۔  
 ”دیکھا آپ نے.....!“ طارق بے ساختہ بولا۔

”کیا دل کی کسی بیماری میں مبتلا تھا۔“ فریدی نے طارق کی بات کو نظر انداز کر کے نواب صاحب سے پوچھا۔

”ہاں..... اسے عرصہ سے اختلاج قلب کی تکلیف تھی۔“

”تب تو میرے خیال سے ہمیں واپس ہی چلنا چاہئے۔“ سب انسپکٹر بولا۔

”ٹھہریئے۔ ابھی شبہات رفع نہیں ہوئے۔“ فریدی کرسی سے اٹھتے ہوئے بولا۔  
 وہ کھڑکی کے قریب کھڑا ہو کر کچھ سوچنے لگا۔

”نواب صاحب..... کیا یہاں روز رات کو کوئی بیٹھا کرتا ہے۔“ فریدی نے پوچھا۔  
 ”میں خود بلاناغہ دو تین گھنٹے یہاں بیٹھ کر پڑھتا ہوں۔“

”ٹھیک.....!“ فریدی نے میز پر پڑی ہوئی کشتی نما ٹوپی اٹھاتے ہوئے کہا۔  
 ”یہ غالباً اسی کی ٹوپی ہے۔“  
 ”نہیں میری ہے۔“

”آپ کی.....!“ وہ کھڑکی کے باہر دیکھتے ہوئے بولا۔

”ہاں..... اس میں تعجب کی کوئی بات ہے۔“ نواب صاحب حیرت سے بولے۔

”آپ کون سا تیل استعمال کرتے ہیں۔“ فریدی نے اچانک پوچھا۔

”کوئی نہیں۔“ نواب صاحب اپنے گتے سر پر ہاتھ پھیرتے ہوئے جھپٹتے ہوئے بولے۔

”معاف کیجئے گا..... ایک بہت ضروری سوال تھا۔“ فریدی نے میز پر ٹوپی رکھتے ہوئے کہا۔

وہ بے چینی سے کمرے میں ٹہلنے لگا۔ ایسا معلوم ہوتا تھا جیسے اس نے دوسروں کی موجودگی کو قطعی فراموش کر دیا ہو۔

## حیرت انگیز انکشافات

فریدی کی آنکھیں دبے ہوئے جوش کا اظہار کر رہی تھیں۔ ایک بار رک کر اس نے سگار لگایا اور دو تین لمبے لمبے کش لینے کے بعد پھر ٹہلنے لگا۔ کھڑکی کے قریب جا کر اس نے ادھر ادھر دیکھا اور نواب رشید الزماں کے سامنے کھڑا ہو کر انہیں گھورنے لگا۔

”ایک بات سمجھ میں نہیں آتی کہ وہ اتنی رات گئے تک کتاب کیوں ڈھونڈتا رہا۔ کیا اس کے بارے میں آپ کا کوئی سخت حکم تھا۔“

”بالکل نہیں۔“ نواب صاحب بولے۔ ”میں نے اس سے شام کو کہا تھا کہ کسی وقت کتاب ڈھونڈ لے گا۔ میں نے اس سے یہ نہیں کہا تھا کہ وہ رات ہی کو ڈھونڈ لے۔“  
 ”کیا آپ کل حسب دستور یہاں آئے تھے۔“

”نہیں..... جب سے یہ واقعات رونما ہونے شروع ہوئے ہیں میں نے رات میں یہاں بیٹھنا قریب قریب ترک کر دیا ہے۔ اگر کبھی آتا بھی ہوں تو دس بجے سے پہلے پہلے اٹھ جاتا ہوں۔“  
 ”کل رات آئے تھے یا نہیں۔“

”کل شام ہی سے میری طبیعت بھاری تھی..... اسلئے میں نے پڑھنا مناسب نہیں سمجھا۔“  
 ”ٹھیک.....!“ فریدی نے کہا اور ٹہلنے لگا۔

”آپ بے کار پریشان ہو رہے ہیں، یہ کھلا ہوا آسبی معاملہ ہے۔“ سب انسپکٹر نے کہا۔

فریدی نے اسے ہاتھ اٹھا کر چپ رہنے کا اشارہ کیا۔

پولیس والے مسکرا کر رہ گئے۔ صرف حمید اور غزالہ خاموشی کے ساتھ فریدی کی لحاظ بہ لحاظ بدلتی ہوئی حالت کا جائزہ لے رہے تھے۔ طارق کے ہونٹوں پر اس کی پراسرار مسکراہٹ رقص کر رہی تھی۔

فریدی کھڑکی کے پاس کھڑا ہو کر کچھ دیر تک سوچتا رہا پھر نواب صاحب کی طرف مڑ کر بولا۔

”آپ اسی کرسی پر بیٹھ کر پڑھتے ہیں۔“

”ہاں.....!“

”قرب قریب ہمیشہ۔“

نواب صاحب نے سر ہلادیا۔ وہ فریدی کے لئے سیدھے سوالات سے کچھ اکتائے ہوئے نظر آ رہے تھے۔

”ایک بات اور..... کیا آپ پڑھتے وقت ایک بار پانی پینے کے عادی ہیں۔“

”ہاں.....!“ نواب صاحب حیرت سے بولے۔ ”لیکن تمہیں یہ کیسے معلوم ہوا۔“

”ابھی بتا ہوں۔“ فریدی نے ایک بار پھر کھڑکی کے قریب جاتے ہوئے کہا۔

اس نے کھڑکی سے باہر سر نکال کر ادھر ادھر دیکھا اور نواب صاحب کے پاس لوٹ آیا۔

”آپ کو ایک تکلیف دینا چاہتا ہوں۔“

”ہاں ہاں کہو۔“

”ذرا دو منٹ کے لئے اس کرسی پر بیٹھ جائیے۔“ فریدی نے اس لاش کے قریب والی کرسی کی طرف اشارہ کرتے ہوئے کہا۔

نواب صاحب حیرت سے اس کام نہ مکنے لگے۔

”امید ہے آپ برائے نام نہیں گے۔ لیکن یہ ضروری ہے۔“

نواب صاحب کرسی پر بیٹھ گئے۔

”اور اب یہ ٹوپی پہن لیجئے۔“ فریدی نے میز پر پڑی ہوئی ٹوپی کی طرف اشارہ کرتے ہوئے کہا۔

سب انکسٹر ہنسنے لگا۔ نواب صاحب بھی خفیف ہوئے لیکن فریدی کی کڑی نظروں نے

طنز یہ انداز میں مسکراتے ہوئے چروں پر ایک بار پھر سنجیدگی پھیلادی۔

نواب صاحب نے ٹوپی پہن لی۔

”میں ایک منٹ آیا۔“ فریدی نے حمید کا ہاتھ پکڑ کر اسے باہر لے جاتے ہوئے کہا۔

دونوں لاہریری کی پشت پر آکر کھڑے ہو گئے۔

”دیکھ رہے ہو حمید۔“ فریدی نے کہا۔ ”کھڑکی سے صرف نواب صاحب کی ٹوپی دکھائی

دے رہی ہے اور ان کی پیٹھ ہماری طرف ہے اور اس کھڑکی کی اونچائی بھی تم دیکھ رہے ہو۔“

”تو کیا.....!“ حمید کی آنکھوں سے حیرت کی جھلکیاں دکھائی دیں۔

”تم یہیں ٹھہرو..... اور ان کا خیال رکھنا۔“ فریدی نے کھڑکی کے نیچے پڑے ہوئے ایک

ٹوپی ہوئی صراحی کے ٹھیکروں کی طرف اشارہ کرتے ہوئے کہا۔

حمید اسے حیرت سے دیکھنے لگا۔

”ان پر کڑی نظر رکھنا کوئی انہیں چھو نے نہ پائے۔“ فریدی نے کہا اور لاہریری میں چلا

گیا۔ نواب صاحب اس کی طرف دیکھنے لگے۔

”اب اٹھ جائیے..... یہاں کا کام ختم۔“ فریدی نے کہا۔

نواب صاحب اٹھ گئے۔ ہر ایک کی حیرت زدہ نگاہیں فریدی کے چہرے پر لگی ہوئی تھیں۔

”اب اگر آپ لوگ ایک دلچسپ تماشہ دیکھنا چاہیں تو میرے ساتھ آئیے۔“ فریدی ہیڈ

کانشیل کی طرف مڑ کر بولا۔ ”دیوان جی آپ یہیں لاش کے پاس ٹھہریے۔“

ہیڈ کانشیل کے علاوہ اور سب لوگ فریدی کے ساتھ لاہریری کی پشت پر آگئے۔ حمید

ابھی تک کھڑا ٹھیکروں کی نگرانی کر رہا تھا۔ فریدی نے ادھر ادھر دیکھا۔ ایک کمرے کی کھڑکی میں

لٹکے ہوئے پیتل کے بڑے سے حلقے میں ایک سفید رنگ کا بھاری بھر کم طوطا بیٹھا دو گھ رہا تھا۔ اس

کے ایک پیر میں سنہرے رنگ کی ایک سبک سی زنجیر پڑی ہوئی تھی۔ زنجیر کا دوسرا سرا حلقے میں لٹکا

ہوا تھا۔

”بہت خوبصورت طوطا ہے۔“ فریدی نے اسے تعریفی نگاہوں سے دیکھتے ہوئے کہا۔

نواب صاحب اس کام نہ دیکھنے لگے۔

”کیا آپ اسے یہاں منگوا سکتے ہیں۔“ فریدی نے نواب صاحب سے کہا۔

”کیوں نہیں۔“ نواب صاحب نے کہا۔ لیکن ان کی نظروں میں حقارت کی جھلکیاں دکھائی

دے رہی تھیں۔ فریدی نے اسے محسوس کیا لیکن صرف مسکرا کر رہ گیا۔

نواب صاحب کے اشارے پر ایک نوکر طوطے کو کھڑکی سے اتار لایا۔

فریدی کھڑکی کے نیچے پڑے ہوئے ٹھیکروں کی طرف بڑھا۔ ایک بڑا سا ٹھیکرا جس میں

تھوڑا سا پانی تھا اٹھا کر طوطے سے قریب لایا اور اس کی چونچ سے لگادیا۔ طوطا پانی پینے لگا۔ ابھی وہ پانی

ہلکی رہا تھا کہ طارق کا نیو لہا چھل کر فریدی کے ہاتھ پر آ رہا۔ ٹھیکرا اس کے ہاتھ سے چھوٹ گیا۔

فریدی نے مسکرا کر طارق کی طرف دیکھا۔

”مجھے افسوس ہے جناب۔“ طارق نے معذرت کرتے ہوئے نیو لے کو پکڑ لیا۔

”کھیل واقعی بڑا دلچسپ ہے۔“ نواب صاحب طنز یہ انداز میں بولے۔  
 ”دیکھتے جائیے، اصل کھیل تو ابھی شروع ہی نہیں ہوا۔“ فریدی نے مسکرا کر جواب دیا۔  
 ”اچھا.....!“ نواب صاحب کا طنز یہ انداز بدستور قائم رہا۔  
 ”ذرا ایک خالی بوتل منگوائیے۔“ فریدی نے نواب صاحب سے کہا۔  
 فریدی نے طوطے کا حلقہ اپنے ہاتھوں میں لے لیا۔ اس کی تیز نگاہیں طوطے کا گہرا جائزہ  
 رہی تھیں۔

”حمید! بقیہ ٹھیکروں کا پانی احتیاط سے اس بوتل میں ڈال لو۔“ فریدی نے بوتل نوکر کے  
 ہاتھ سے لے کر حمید کی طرف بڑھاتے ہوئے کہا۔  
 ہر چند کہ معاملات بہتوں کی سمجھ میں نہیں آرہے تھے۔ لیکن ہر ایک کی نظر طوطے کی  
 طرف لگی ہوئی تھی۔ ایک بیک طوطے نے پر پھڑ پھڑانے شروع کئے اور دیکھتے ہی دیکھتے حلقے سے  
 لڑھک کر زنجیر میں جھول گیا۔

”ارے.....!“ نواب صاحب کے منہ سے بے اختیار نکلا اور انہوں نے جھپٹ کر حلقہ  
 فریدی کے ہاتھ سے لے لیا۔

”ارے یہ تو مر گیا۔“ نواب صاحب کی آنکھیں حیرت سے پھٹی ہوئی تھیں۔

فریدی ان کی بات سن انی سن کر کے سب انسپکٹر پولیس کی طرف مڑا۔

”داروغہ جی..... آپ سیکریٹری کی لاش پوسٹ مارٹم کے لئے بھجوا سکتے ہیں اور ساتھ  
 ہی ساتھ..... یہ مردہ طوطا بھی۔“

”تو کیا..... تو کیا.....!“ سب انسپکٹر اس کے آگے نہ کہہ سکا۔

”جی ہاں..... جس زہر نے طوطے کی جان..... سیکریٹری کی موت کا بھی باعث  
 ہے۔“ فریدی نے پرسکون لہجے میں کہا۔

”زہر.....!“ نواب صاحب کے منہ سے بے اختیار نکلا۔

”جناب والا.....!“ فریدی نے قدرتے جھکتے ہوئے کہا۔ ”اور یہ بھی واضح رہے کہ زہر  
 دینے والے کا نشانہ خود آپ تھے وہ تو یہ کہنے سیکریٹری کی قضا آئی تھی۔“

”میں.....!“ نواب صاحب چونک کر بولے۔

”جی ہاں.....!“

”مگر کیسے۔“

”بہت ہی معمولی بات ہے۔ آئیے لاہریری میں چل کر آپ کو سمجھاؤں۔“

فریدی نے طارق کی طرف مسکراتے ہوئے دیکھا۔

سب لوگ پھر لاہریری میں چلے آئے۔ فریدی کی گفتگو سن کر غزالہ کی حالت غیر ہو رہی  
 تھی۔

”سیکریٹری کی موت کا باعث غالباً آپ کی ٹوپی ہے۔“ فریدی نے کہا۔

”تم پیلیاں بچھو رہے ہو، جو کچھ کہنا ہو صاف صاف کہو۔“ نواب صاحب نے اکٹا کر کہا۔

”میں اختلاج قلب کا مریض ہوں۔“

”ٹھہریے..... ابھی آپ نے مجھے بتایا ہے کہ آپ کوئی تیل استعمال نہیں کرتے، لیکن

ذرا اس ٹوپی کا اندرونی حصہ سونگھئے۔“ فریدی نے ٹوپی نواب کی طرف بڑھاتے ہوئے کہا۔

نواب صاحب نے ٹوپی کو لے کر سونگھا اور سر ہلانے لگے۔

”ایسی ہی خوشبو اس کے سر میں بھی موجود ہے۔“ فریدی نے لاش کی طرف اشارہ کر کے

کہا۔ ”رات پڑھتے وقت شاید اس نے آپ کی ٹوپی پہن لی تھی۔ میں نے آپ کو یہ ٹوپی پہن کر اس

کرسی پر بیٹھنے کے لئے کہا تھا۔ باہر جا کر دیکھا تو ادھر سے صرف آپ کا سر نظر آرہا تھا اور پشت

میری طرف تھی۔ زہر دینے والا سمجھا شاید آپ ہی لاہریری میں بیٹھے ہوئے ہیں۔ میں نے آپ

سے پڑھتے وقت بار بار پانی کے متعلق پوچھا تھا..... میرا خیال صحیح نکلا۔ میں اس کھڑکی پر بے شمار

دائروں دیکھ کر اس نتیجے پر پہنچا تھا کہ یہاں صراحی رکھی جاتی ہے اور یہ دائرے اس کی بیگنی ہوئی

پینڈی کے نشانات کے علاوہ کوئی اور چیز نہیں ہو سکتے۔ قاتل شاید آپ کی اس عادت سے واقف

تھا۔ اس نے پیچھے ہی سے ہاتھ بڑھا کر یہاں رکھی ہوئی صراحی میں زہر ڈال دیا۔ یہ تو آپ نے دیکھا

ہی ہے زہر کتنا زود اثر ثابت ہوا ہے۔ صرف دو منٹ میں طوطے کی جان نکل گئی۔ آپ کا سیکریٹری

بھی غالباً کثرت سے سگریٹ پیتا تھا۔ جیسا کہ میز پر رکھے ہوئے ایش ٹرے سے ظاہر ہوتا ہے اور

گرمیوں میں سگریٹ پینے کے بعد پیاس ضرور معلوم ہوتی ہے۔ مڑحوم نے صراحی کا پانی پیا

اور..... پھر تو آپ جانتے ہی ہیں..... قاتل بعد میں اپنی اس حرکت کا نتیجہ دیکھنے آیا اور

جلدی میں صراحی کو ہاتھ مار کر نیچے گرا دیا۔ اس کی یہ جلدی اور بوکھلاہٹ کسی غلطی کے اچانک احساس ہی کا نتیجہ ہو سکتی ہے۔ اس نے یہ بھی نہ سوچا کہ صراحی کے ٹوٹنے کی آواز سن کر قریب کے لوگ جاگ بھی سکتے ہیں۔“

فریدی رک کر رگڑا رگڑا لگا۔

”لیکن یہ آپ کیسے کہہ سکتے ہیں کہ مرنے والا اس وقت بھی یہ ٹوپی پہنے ہوئے تھا۔ جب زہر دینے والے نے باہر سے دیکھا۔“ سب انہیں نے کہا۔

”اس کے متعلق وثوق سے میں نہیں کہہ سکتا۔“ فریدی نے کہا۔ ”یہ میرا اندازہ ہے جو غلط بھی ہو سکتا ہے۔“

”بہر حال نواب صاحب کو احتیاط سے کام لینا چاہئے۔ ایک سیکرٹری کی جان لینے کے لئے اتنی اودھم مچانے کی کیا ضرورت ہو سکتی ہے۔“

”اودھم سے کیا مطلب.....!“ نواب صاحب بولے۔

”جانوروں کی موتیں، وحشی درندوں کی آوازیں اور آگ اگھٹا ہوا کتوں۔“ فریدی نے کہا اور سامنے کی دیوار پر نظریں گاڑ دیں۔ وہ کچھ سوچ رہا تھا۔

طارق اپنے نیوے کو کاندھے پر بٹھائے بے تابانہ ٹہل رہا تھا۔

غزالہ کے چہرے کے اتار چڑھاؤ سے ایسا معلوم ہو رہا تھا جیسے وہ عنقریب بیہوش ہونے والی ہے۔

”داروغہ جی..... اس بوتل کو سیل کر دیجئے۔“ فریدی نے بوتل حمید کے ہاتھ سے لے کر سب انسپکٹر کی طرف بڑھاتے ہوئے کہا۔ ”اسی بوتل میں حمید نے ٹوٹی ہوئی صراحی کے ٹھیکروں کا پانی جمع کیا تھا۔“

فریدی نواب صاحب کی طرف مڑا۔

”ایک بات سمجھ میں نہیں آتی کہ آخر اتنی رات گئے تک وہ لا بیریری میں بیٹھا کیا کر رہا تھا۔ ڈاکٹر کی رپورٹ کے مطابق تقریباً دو ڈھائی بجے اس کی موت واقع ہوئی۔ کیا وہ آپ کے گھر میں پیش آنے والے واقعات سے خائف نہیں تھا۔ میرا خیال ہے کہ یہاں رات کو تو کوئی اپنے پنگ سے اٹھنے کی ہمت بھی نہیں کر سکتا ہو گا۔“

”تمہارا خیال قطعی درست ہے۔“ نواب صاحب بولے۔

فریدی پھر خیالات میں ڈوب گیا۔

غزالہ کا دل چاہ رہا تھا کہ وہ بتا دے کہ اس نے ایک آدمی کو ایک رات کونہیں میں اترتے دیکھا تھا۔ لیکن طارق سامنے ہی کھڑا تھا۔ اس سے آنکھیں ملنے ہی اسے اپنا خون رگوں میں منجمد ہوتا محسوس ہونے لگا۔ اس نے یہ بات فریدی کو بھی نہ بتائی تھی۔ نہ جانے کیوں اس کا خیال آتے ہی وہ خوف سے لرزنے لگتی تھی۔ اس نے اس وقت طارق کے نیوے کو فریدی کے ہاتھ سے ٹھیکر اگراتے بھی دیکھا تھا۔ اس چیز نے اس کے شبہات کو اور زیادہ تقویت دے دی۔

فریدی خیالات میں ڈوبا ہوا ٹہل رہا تھا۔ دفعتاً سب انسپکٹر کی طرف مڑ کر بولا۔

”داروغہ جی میرے خیال سے اب لاش اٹھوانے کا انتظام کیا جائے۔ بہر حال اب آپ کو دوسری رپورٹ لکھنی پڑے گی۔“

”فریدی صاحب درحقیقت آپ جادوگر ہیں۔“ سب انسپکٹر بولا۔

فریدی نے کوئی جواب نہ دیا۔

سب انسپکٹر لاش اٹھوانے کا انتظام کرنے لگا۔

تھوڑی دیر بعد لا بیریری میں صرف حمید، فریدی اور غزالہ نواب صاحب اور طارق رہ گئے۔ فریدی ابھی تک خیالات میں کھویا ہوا تھا۔ ٹہلتے ٹہلتے وہ کتابوں کی الماریوں کا جائزہ لینے لگا۔

”آپ کی لا بیریری بہت شاندار ہے۔“ وہ نواب صاحب کی طرف مڑ کر بولا۔

”وہ تو سب ٹھیک ہے لیکن آپ ناشتہ کب کریں گے۔“ غزالہ نے کہا۔

”ہاں بھی لونو بیچ گئے۔“ نواب صاحب نے چونک کر کہا۔

”اگر ناشتہ یہیں منگوا لیں تو بہتر ہے۔“ فریدی نے کہا۔

غزالہ اٹھ کر باہر چلی گئی۔

فریدی ٹہلتا ہوا پھر کھڑکی کے پاس آ گیا۔

”یہ کیا تماشا ہے۔“ وہ باہر دیکھتے ہوئے چونک کر بولا۔

نواب صاحب اور حمید کھڑکی کے قریب آ گئے۔ نواب صاحب کا سوتلا بھائی پر دیا ایک پہلوان کی گود میں چڑھا ہوا دودھ دانی سے دودھ پی رہا تھا اور ساتھ ہی ساتھ تلاتا کڑا کچھ کہتا بھی



”یہ تماشا نہیں میری بد نصیبی ہے۔“ نواب صاحب سر د آہ بھر کر بولے۔

”کیا مطلب.....؟“

”میرا اچھوٹا بھائی پرویز..... تقریباً آٹھ سال ہوئے سر میں چوٹ لگنے کی وجہ سے اس کا مانغ خراب ہو گیا ہے۔ کبھی مجھے اس پر فخر تھا۔ آج بھی میں اس کی لائبریری میں جاتا ہوں تو بے اختیار آنسو نکل آتے ہیں۔ اتنا قابل اور پڑھا لکھا اور اس کا یہ انجام۔ برلن یونیورسٹی سے اس نے فلسفے میں ڈاکٹریٹ لی تھی۔ اب بالکل بچوں کی طرح زندگی بسر کرتا ہے۔“

فریدی بڑی توجہ سے سن رہا تھا۔ اچانک حمید نے اختیار ہٹنے لگا۔ پرویز پہلوان کی گود سے اتر ایک قتل کے پیچھے گھٹنوں کے بل دوڑنے لگا تھا۔

حمید کے اس ہٹنے پر فریدی نے اسے گھور کر دیکھا۔ وہ نہیں چاہتا تھا کہ نواب صاحب کی دل کٹی ہو۔

”آپ نے انہیں کسی سائیکو انالیسٹ کو بھی دکھایا۔“ فریدی نے نواب صاحب سے پوچھا۔

”سب کچھ کر کے تھک ہار گیا ہوں۔“

”واقعی بڑی افسوس ناک بات ہے۔“ فریدی نے کہا اور اس کے بعد خاموشی چھا گئی۔

تھوڑی دیر بعد ناشتے کا سامان آ گیا۔ سب لوگ ایک بڑی میز کے گرد بیٹھ گئے۔

”سمجھ میں نہیں آتا کہ زہر کس نے دیا۔“ نواب صاحب بولے۔

”پریشان ہونے کی ضرورت نہیں۔“ فریدی نے کہا۔ ”لیکن احتیاط ضروری ہے۔ آپ اور

زالہ کافی محتاط رہئے..... مجھے سو فیصد یقین ہے کہ یہ حملہ آپ ہی پر ہوا تھا۔“

”آخر کیوں..... اور وہ کون ہو سکتا ہے۔“ نواب صاحب نے چینی لئے بوتے۔

”وہی جس نے یہ سب سوانگ رچایا ہے۔ اس خیال میں نہ رہئے کہ یہ کوئی آسپی خلل ہے۔

زالہ نے جس وقت جانوروں کی موت کے متعلق بتایا تھا اسی وقت میں نے کہہ دیا تھا کہ اب کسی

می کا نمبر آنے والا ہے۔“

نواب صاحب حیرت زدہ نظروں سے فریدی کی طرف دیکھنے لگے۔

”جناب والا آپ کا نیا لالچہ بہت پسند ہے۔“ فریدی طارق سے بولا۔

”شکریہ.....!“ طارق مسکرا کر بولا۔

”جس وقت یہ اچھوٹا تھا مجھے یقین ہو گیا تھا کہ ضرور اس پانی میں زہر ملا ہوا ہے۔“

”میں آپ کا مطلب نہیں سمجھا۔“ طارق چونک کر بولا۔

”اس کی اسی خصوصیت پر شد گاقیلے کے لوگ اسے دیوتا سمجھتے ہیں۔“ فریدی بگڑا لگا

ہوا بولا۔ ”اس قسم کے خطرات کی بوسو گھ لینا اس کی ایک ادنیٰ خصوصیت ہے۔“

”کیا آپ کبھی برازیل گئے ہیں۔“ طارق بولا۔

”ہاں..... ایک زمانے میں مجھے پرانے دینوں کی تلاش کا جذبہ تھا۔“ فریدی نے کہا۔

”اچھا.....!“ طارق دلچسپی ظاہر کرتے ہوئے بولا۔

”اسی سلسلے میں برازیل بھی جانا ہوا تھا۔“ فریدی لاپرواہی کے ساتھ بولا۔

”لیکن افسوس ہے کہ ماناؤز سے سو میل بھی آگے نہ جاسکا۔“

”ماناؤز..... ماناؤز.....!“ طارق بے چینی سے بڑبڑاتا ہوا کرسی پر پہلو بدلنے لگا۔

”ماناؤز سے سو میل کے فاصلے پر مغرب کی طرف..... دریائے آمیزن کے اتری

کنارے پر سیاہ پہاڑیوں کا سلسلہ..... جہاں.....؟ مگر یہ سب کیوں بک رہا ہوں۔“

”کوئی ہرج نہیں..... میں کافی دلچسپی لے رہا ہوں۔“ طارق نے نیولے کو کاندھے سے

اتار کر گود میں بٹھاتے ہوئے کہا۔

”پھر کسی وقت تفصیل سے بتاؤں گا..... کیا آپ کو بھی دینوں سے دلچسپی ہے۔“

”نہیں کوئی ایسی خاص دلچسپی تو نہیں..... البتہ مجھے سیاحت کا ضرور شوق ہے۔“ طارق

نے کہا۔

”خیر یہ شوق بھی بُرا نہیں۔“ فریدی نے نواب صاحب کی طرف اچانک مڑتے ہوئے کہا۔

”میں آپ کے مرحوم سیکریٹری کے متعلق کچھ معلومات بہم پہنچانا چاہتا ہوں۔“

”کس قسم کی معلومات.....!“ نواب صاحب نے پوچھا۔

”پہلی بات یہ کہ وہ آپ کے یہاں کتنے دن سے ملازم تھا۔“

”اس کی پرورش ہی اس گھر میں ہوئی تھی۔“

”اس کا کوئی عزیز.....!“



”کوئی نہیں..... قحط کے زمانے میں خرید اگیا تھا۔ اس وقت اسکی عمر دو سال سے زیادہ نہ تھی۔“  
 ”ہوں.....!“ فریدی نے سر ہلاتے ہوئے کہا۔ ”اس کا کوئی دشمن۔“

”میرا خیال ہے کہ کوئی نہیں کیونکہ وہ ایک انتہائی خوش اخلاق اور بے ضرر آدمی تھا۔“  
 ”کیا آپ بتا سکتے ہیں کہ وہ کس قسم کی کتابیں پڑھا کرتا تھا۔“  
 ”یہ بتانا دشوار ہے۔“

”آپ نے کوئی کتاب ڈھونڈنے کے لئے اسے بھیجا تھا۔“  
 ”ایک قلمی نسخہ جو اسی عمارت کے متعلق تھا۔“

فریدی یک ایک اچھل پڑا۔  
 ”اس عمارت کے متعلق..... کیا آپ نے اسے پڑھا تھا۔“  
 ”ہاں ایک بار دو ایک صفحات پڑھنے کا اتفاق ہوا تھا۔“

”کوئی خاص بات تھی اس میں۔“  
 ”ظاہر ہے کہ اگر کوئی خاص بات ہوتی تو وہ بھی ایک صفحے پڑھ کر کیوں رہ جاتا۔“

”اوہ..... خاص بات ضرور تھی..... مگر خیر..... یہ بتائیے کہ اچانک آپ کو اسے تلاش کرانے کی کوئی ضرورت پیش آگئی۔“ فریدی نے کہا۔  
 ”نواب صاحب پھر کچھ اکتائے ہوئے سے نظر آنے لگے۔“

”ان سوالات کا حادثے سے کیا تعلق۔“ نواب صاحب نے کہا۔  
 ”بہت بڑا تعلق ہے..... بظاہر میرے سوالات آپ کو قطعی بے ربط اور غیر متعلق معلوم ہو رہے ہیں لیکن میرا طریقہ کار کچھ اسی قسم کا ہے۔“

”میں نے اس کتاب کا تذکرہ طارق سے یونہی دوران گفتگو میں کیا تھا۔ انہوں نے اسے دیکھنے کی خواہش ظاہر کی۔“

”کیا میں پوچھ سکتا ہوں کہ آپ اسے کیوں دیکھنا چاہتے تھے۔“ فریدی اچانک طارق کی طرف مڑ کر بولا۔

”بات یہ ہے کہ مجھے پرانی عمارتوں سے دلچسپی ہے۔“ طارق نے جواب دیا۔ ”میں نے سو؟“  
 ”ممکن ہے اس میں کوئی بات میری معلومات میں اضافہ کرنے والی ہو۔“

”وہ کتنی پرانی رہی ہوگی۔“ فریدی نے کہا۔

”مٹھرو..... میں ابھی دکھاتا ہوں۔“ نواب صاحب نے اٹھتے ہوئے کہا۔

”بیچارہ.....!“ فریدی نے انہیں بیٹھنے کا اشارہ کرتے ہوئے کہا۔ ”وہ اب یہاں موجود نہیں۔“  
 ”کیا مطلب.....!“

”میرا خیال غلط تھا۔“ فریدی نے کہا۔ ”در اصل وہ کتاب ہی آپ کے سیکریٹری کی موت کا باعث بنی ہے۔“

فریدی طارق کی طرف دیکھنے لگا۔ وہ فریدی کو گھور رہا تھا۔ آنکھیں ملتے ہی وہ دوسری طرف دیکھنے لگا۔

”میں تمہارا مطلب نہیں سمجھا۔“

”آپ کہہ رہے تھے کہ وہ کتاب اسی عمارت کے متعلق تھی۔“ فریدی نے نواب صاحب کے سوال کو نظر انداز کرتے ہوئے کہا۔ ”کیا آپ اندازاً بھی اس کی تاریخ مجھے نہیں بتا سکتے۔“  
 ”وہ کتاب تین سو سال سے کسی طرح کم پرانی نہ رہی ہوگی۔“ نواب صاحب بولے۔  
 ”تین سو سال.....!“ فریدی نے حیرت کا اظہار کرتے ہوئے کہا۔ ”مگر یہ عمارت تو جدید طرز کی ہے۔“

”جس جے میں آپ بیٹھے ہوئے ہیں اسے بنے ہوئے زیادہ عرصہ نہیں گذرا۔ پرانی عمارت تو کبھی کی ختم ہو چکی۔ اس کے کچھ کھنڈرات ابھی تک پچھلے جے میں باقی ہیں۔“

”اوہ..... جب تو میں سو فیصد یقین کے ساتھ کہہ سکتا ہوں کہ سیکریٹری کی موت کتاب ہی کی وجہ سے واقع ہوئی ہے۔“

”مگر کیسے.....؟“ نواب صاحب بے چینی سے بولے۔

”اس کتاب میں اس عمارت کے متعلق کوئی گہرا راز تحریر تھا۔“ فریدی نے کہا۔ ”یہی وجہ ہے کہ وہ مٹھرو ہو کر رات کے اس جے میں بھی لا بریری میں بیٹھا رہا جب کہ دوسرے اپنے کمروں سے نکلنے کی بھی ہمت نہیں کر سکتے۔ کیا آپ بتا سکتے ہیں کہ اس وقت اور کون کون موجود تھا جب آپ نے اسے کتاب تلاش کرنے کی ہدایت دی تھی۔“

”عالمگیر اور طارق کے علاوہ اور کوئی بھی نہیں تھا۔“

”ہوں.....!“ فریدی نے سر ہلاتے ہوئے کہا۔  
”مگر وہ راز کیا ہو سکتا ہے۔“

”وہ راز.....!“ فریدی کچھ سوچتا ہوا بولا۔ ”اگر وہ راز آپ کو معلوم ہو جاتا تو آپ کے گھر میں ہونے والے واقعات آپ کی نظروں میں کھیل کود سے زیادہ حیثیت نہ رکھتے۔“  
”یعنی.....!“

”ابھی فی الحال میں اس چیز پر زیادہ روشنی نہیں ڈال سکتا۔ لیکن آپ اطمینان رکھئے یہ سب حقیقتاً کھیل تماشے سے زیادہ وقعت نہیں رکھتا۔“

نواب صاحب خاموش ہو گئے۔ لیکن ان کی بے چینی آنکھوں سے ظاہر ہو رہی تھی۔  
”چلئے! میں آپ لوگوں کو آپ کے کمرے دکھا دوں۔“ غزالہ نے اٹھتے ہوئے کہا۔  
”میری سمجھ میں نہیں آتا کہ اب کیا کروں۔“ نواب صاحب بھی اٹھتے ہوئے بولے۔  
”اب یہ سب آپ مجھے سمجھنے دیجئے۔“ فریدی نے مسکرا کر کہا۔

”مجھے تمہاری ذات سے ایسی ہی امید ہے..... خدا ہماری پریشانیاں دور کرے۔“  
نواب صاحب نے کہا اور باہر چلے گئے۔

## خون کی بوچھاڑ

سیرکری کی موت کی وجہ سے ساری کوٹھی پر ایک عجیب قسم کا ماتی سکوت طاری تھا۔ لوگ اس طرح چل پھر رہے تھے جیسے انہیں کسی کے جاگ اٹھنے کا خوف ہو۔ البتہ کبھی کبھی پردے کے پچکانے قہقہے اس سکوت کو توڑ دیتے تھے۔

نواب صاحب دن بھر لائبریری کی کتابیں الٹتے پلٹتے رہے لیکن گشہ کتاب نہ ملی۔ فریدی کے دلائل کی بناء پر وہ مان گئے تھے کہ سیرکری کو زہر دے کر ہلاک کیا گیا ہے لیکن آسپی غلط خیال بدستور ان کے ذہن میں جما ہوا تھا۔ وہ سوچ رہے تھے کہ شاید بھوتوں کی آڑ لے کر وہ

سیرکری پر ہاتھ صاف کر گیا۔ اس کی موت کی وجہ سے انہیں پریشانی ضرور تھی ایک تو یہ کہ وہ ان کے گھر کا پالک تھا اور پریشانی کی دوسری وجہ یہ تھی کہ پولیس والے اب آئے دن خواہ مخواہ آکر ان کا دماغ چائیں گے۔

لائبریری سے واپس آنے کے بعد فریدی اور حمید نے اپنے اپنے کمروں میں جا کر لباس تبدیل کئے۔ غزالہ نے ہر چند فریدی سے آرام کرنے کو کہا لیکن اس نے ٹال دیا اور اس کے ساتھ پرانی عمارت کے کھنڈرات دیکھنے کے لئے چلا گیا تھا۔ حمید بھی اس کے ساتھ تھا۔ تقریباً ڈیڑھ گھنٹے تک دونوں وہاں رہے لیکن کوئی خاص بات معلوم نہ ہو سکی۔ وہاں سے لوٹ کر وہ آگ اگلنے والے پراسرار کنوئیں کی طرف آئے۔ فریدی بڑی دیر تک آنکھیں پھاڑ پھاڑ کر کنوئیں کی گہرائی میں دیکھتا رہا لیکن دن کے وقت بھی اس میں اتنی تاریکی تھی کہ تہہ نہیں دکھائی دے رہی تھی۔  
”کیوں بھی حمید کیا خیال ہے۔“ فریدی حمید کی طرف مڑ کر بولا۔ ”اس میں پانی تو نہیں معلوم ہوتا۔“

”میں بھی یہی سوچ رہا تھا۔“

”جی ہاں، اس میں پانی نہیں۔“ غزالہ بولی۔

”اور اس کے اندر چھائی ہوئی تاریکی سے پتہ چلتا ہے کہ یہ غیر معمولی طور پر گہرا ہے۔“

”اس کی گہرائی کا اندازہ آج تک نہیں لگایا جاسکا۔“ غزالہ بولی۔

”لیکن میں نے.....!“

”ہاں کہئے رک کیوں گئیں.....!“ فریدی نے کہا۔

”کچھ نہیں.....!“

”لیکن آپ نے کسی کو اس میں اترتے دیکھا ہے۔“

”آپ کو کیسے معلوم ہوا۔“ غزالہ خوفزدہ لہجے میں بولی۔

”آپ کے جملے کے انداز اور آپ کی گھبراہٹ سے میں نے اندازہ لگایا کہ آپ نے کسی کو اترتے دیکھا ہے۔ لیکن کسی وجہ سے بتانا نہیں چاہتیں۔“

”آپ ٹھیک سمجھے، مجھے خود اپنی اس کمزوری پر بار بار غصہ آتا ہے لیکن کیا کروں۔“

”تو آپ کسی وجہ سے خائف ہیں۔“

”اور وہ وجہ مجھے خود بھی نہیں معلوم۔“

”عجیب بات ہے۔“

”مجھے دراصل اس کی آنکھوں سے خوف معلوم ہوتا ہے۔۔۔۔۔ کیوں؟ یہ میں نہیں بتا سکتی۔“

”اوہ تو شاید آپ کا اشارہ طارق کی طرف ہے۔“

”تو کیا آپ کو بھی اس کی آنکھیں خوفناک معلوم ہوتی ہیں۔“

”قطعی نہیں۔۔۔۔۔ میں جانتا ہوں کہ وہ سانپ کا زہر بطور نشہ استعمال کرتا ہے۔“

”سانپ کا زہر بطور نشہ۔۔۔۔۔!“ غزالہ حیرت سے بولی۔

”ہاں ہاں۔۔۔۔۔ یہ کوئی تعجب خیز بات نہیں۔ چینیوں میں اس کا عام رواج ہے۔“

”تو کیا اسی وجہ سے اس کی آنکھیں اتنی خوفناک ہیں۔“

”جی ہاں۔۔۔۔۔!“ فریدی نے گفتگو کا رخ بدلتے ہوئے کہا۔ ”ہاں تو آپ نے اسے کب اس

کنوئیں میں اترتے دیکھا ہے۔“

غزالہ نے اس رات کا واقعہ وضاحت کے ساتھ بیان کر دیا۔

”آئیے واپس چلیں۔“ فریدی نے لوٹنے کے لئے مڑتے ہوئے کہا۔ ”اس کی آنکھیں پھر

گہری سوچ کا پتہ دے رہی تھیں۔ ابھی وہ چند ہی قدم گئے ہوں گے کہ پرویز اچھلتا کودتا ہوا آگیا۔

اس کے ہاتھ میں دودھ پینے کی شیشی تھی اور دوسرے میں لکڑی کی ایک بندوق۔“

فریدی کو دکھ کر دودھ کی شیشی اس نے زمین پر پھینک دی اور بندوق تان کر کھڑا ہو گیا۔

”بتاؤ تم نے میرا طوطا کیا کیا۔۔۔۔۔ میلا طوطا منگوا دو نہیں تو گولی۔۔۔۔۔ مال دوں گا۔“

”اوہ بچا جان خدا کیلئے آپ اپنے کمرے سے باہر نہ نکلا کیجئے۔“ غزالہ شرمندہ لہجے میں بولی۔

”تو کیوں بولتی ہے۔“

غزالہ خاموش ہو گئی۔

پرویز ابھی تک فریدی کے سامنے اپنی لکڑی کی بندوق تانے کھڑا تھا۔ حمید ہنسی کے مارے

بے حال ہو رہا تھا۔ لیکن فریدی قطعی سنجیدہ تھا۔

”اوہ مجھے افسوس ہے۔“ فریدی نے سنجیدگی سے کہا۔ ”لیکن میں آپ کو دوسرا منگوا دوں گا۔“

”اچھا لیکن ویسا ہی ہو۔“ پرویز بندوق نیچی کرتے ہوئے بولا۔

”بہت بہتر۔۔۔۔۔!“

”نہیں ویسا نہیں ہم لال طوطائیں گے۔“

”جیسا آپ کہیں گے۔۔۔۔۔ ویسا ہی منگوا دیا جائے گا۔“

”اچھا اب اندر چلئے۔۔۔۔۔!“ غزالہ پرویز کا ہاتھ پکڑ کر اسے اس کے کمرے کی طرف لے

جاتی ہوئی بولی۔

فریدی اور حمید اپنے اپنے کمروں کی طرف آئے، راستہ میں طارق ملا۔

”کہئے انکسٹر صاحب۔۔۔۔۔ کوئی خاص بات۔“ طارق بولا۔

”ابھی تک تو خاص بات نہیں ہوئی لیکن جلد ہی کسی خاص بات کا ظہور ہونے والا ہے۔“

”میں آپ کا مطلب نہیں سمجھا۔“

”اس کنوئیں کے بارے میں آپ کا کیا خیال ہے۔“ فریدی نے اس کی بات اڑاتے ہوئے

دفترا پوچھا۔

”کنواں۔۔۔۔۔!“ طارق چونک کر بولا۔ لیکن پھر سنبھل کر کہنے لگا۔ ”یقیناً یہ ایک بہت پرانا

کنواں ہے۔“

”میرا خیال ہے کہ اس کنوئیں میں کوئی دھنہ ہے۔“ فریدی آنکھ مار کر آہستہ سے بولا۔

”ہو سکتا ہے۔“ طارق لاپرواہی سے بولا۔

”مگر اس میں اتنا یقیناً خطرے سے خالی نہیں۔“ فریدی نے کہا۔

طارق اسے گھور رہا تھا۔ دفترا اس کی آنکھوں میں عجیب قسم کی چمک پیدا ہو گئی۔

”اوہ تو آپ اس میں اترنے کا ارادہ رکھتے ہیں۔ میں آپ کو کبھی اس کی رائے نہ دوں گا۔“

”کیوں۔۔۔۔۔!“ فریدی نے پوچھا۔

”اس لئے کہ خود میں ایک باریکی حماقت کر چکا ہوں۔“ طارق نے کہا اور اپنے نیوے کی

پٹہ پر ہاتھ پھیرنے لگا۔

”بھلا اس میں حماقت کی کیا بات ہے۔“ فریدی مسکرا کر بولا۔

”میں بتاتا ہوں۔۔۔۔۔ ایک رات میں نے اس کنوئیں میں اترنے کی کوشش کی تھی

اور۔۔۔۔۔!“

”لیکن.....!“ فریدی نے اس کی بات کاٹتے ہوئے کہا۔ ”آپ تو کہتے ہیں کہ یہ آپسی معاملہ ہے۔ پھر آپ کے دل میں کونسیں میں اترنے کا خیال کیسے پیدا ہوا۔“

”یوں ہی محض اپنے تجربات میں اضافہ کرنے کے لئے.....!“

”خیر ہاں تو پھر.....!“

”میں زیادہ دور نہیں جا سکا۔“

”کیوں.....!“

”اس میں بے شمار سانپ رہتے ہیں۔“

”خیر یہ کوئی غیر معمولی بات نہیں۔“

”اوہ یہ عجیب بات ہے کہ ان کے سوراخ کونسیں کی دیواروں میں ہیں۔“

”اوہ تب تو ان سوراخوں میں پیر رکھ کر نہایت آسانی سے تہہ تک پہنچا جاسکتا ہے۔“

فریدی نے کہا۔

طارق اس طرح مسکرایا جیسے کوئی بوڑھا آدمی کسی بچے کی بے ٹنگی بات پر مسکراتا ہے۔

”میں نے آپ کی دلیری کی کافی تعریف سنی ہے۔“ طارق نے کہا۔ ”لیکن یہ چیز اتنی آسان نہیں۔“

”میں تو آپ کو کبھی اس کونسیں میں اترنے نہ دوں گا۔“ حمید بولا۔

”آخر تم مجھے اتنا احمق کیوں سمجھتے ہو۔“ فریدی حمید کی طرف مڑ کر بولا۔

”یہی تو میں نے کہا آپ جیسا سمجھو ایسی حماقت کیسے کر سکتا ہے۔“ طارق نے کہا۔

”خیر دیکھا جائے گا۔“ فریدی نے کہا اور آگے بڑھ گیا۔

فریدی کمرے کے دروازے پر رک کر سگار سلگانے لگا۔ حمید اندر داخل ہو چکا تھا۔

دفعۃً فریدی کو حمید کی چیخ سنائی دی اور سگار اس کی انگلیوں سے پھسل گیا۔ وہ چیٹ کر کمرے میں داخل ہوا۔ حمید دیوار کا سہارا لئے حیران آنکھوں سے کمرے میں چاروں طرف دیکھ رہا تھا۔ وہ سر سے پیر تک خون میں نہایا ہوا تھا۔

”ارے یہ کیا.....؟“ فریدی کے منہ سے بے اختیار نکلا۔

حمید خاموش تھا۔ ایسا معلوم ہو رہا تھا جیسے اسے سکتہ ہو گیا ہو۔ دفعۃً وہ چیخ کر کمرے سے باہر

بھاگا۔ فریدی بھی اس کے پیچھے بھاگ رہا تھا۔ کوٹھی کے سارے لوگ حمید اور فریدی کو اس حال میں دیکھ کر چیخنے لگے۔ فریدی نے حمید کو پھانک کے قریب پکڑا۔

”آخر بات کیا ہے کچھ بتاؤ تو سہی۔“ فریدی نے کہا۔

”میں ایک منٹ کیلئے..... بھی..... یہاں نہیں ٹھہر سکتا۔“ حمید نے کانپتے ہوئے کہا۔

”آخر کیوں.....؟“

”دیکھئے..... یہ خون..... کی بو چھاڑ.....!“

”تمہارے چوٹ تو نہیں آئی۔“

حمید نے جس کی سانس پھول رہی تھی نفی میں سر ہلا دیا۔

”پھر کیا ہوا۔“

”میں جیسے..... ہی کمرے میں..... داخل ہوا..... میرے سر پر خون کی تیز بو چھاڑ۔“

”اے واہ بے گدھے تو اس طرح بھاگنے کی کیا ضرورت تھی۔“ فریدی نے اپنے تھیلے پر ہاتھ مارتے ہوئے کہا۔

”جناب والا میں بزدل ہی سہی۔“ حمید بولا۔ ”لیکن ایک جاسوس کے لئے یہ ضروری نہیں کہ وہ بھوتوں سے کشتی لڑے۔“

”احق ہو اچھے خاصے۔“ فریدی نے کوٹھی کی طرف بھاگتے ہوئے کہا۔

راستے میں غزالہ ملی..... اس نے بھاگ دوڑ کی وجہ پوچھنی شروع کی۔

”اوپر جانے کا راستہ..... جلدی کیجئے۔“

غزالہ بھی اس کے ساتھ دوڑنے لگی۔ اس نے زینے کی طرف اشارہ کیا اور فریدی دوڑتا ہوا زینے طے کرنے لگا۔

”دُور جلدی کیجئے..... میرے کمرے کی چھت.....!“

”ادھر آئیے.....“ غزالہ ہانپتی ہوئی بولی۔ ”وہ ادھر..... اس دیوار کے قریب سے شروع ہوتی ہے۔“

فریدی گھٹنوں کے بل بیٹھ کر چھت کا جائزہ لینے لگا۔ کچھ دور ہٹ کر شیشے کے روشندان کے قریب اسے خون کی چھٹییں دکھائی دیں۔



فریدی پلٹ کر دیکھنے لگا۔ دروازے میں پرویز کھڑا دودھ کی شیشی میں منہ لگائے دودھ چوس رہا تھا۔

”تم ہمارے ابامیاں ہو؟“ پرویز فریدی کو اپنی طرف متوجہ دیکھ کر بولا۔

فریدی اس کے اس اچانک سوال پر بوکھلا گیا۔ لیکن پھر بے اختیار ہنسنے لگا۔

”ابامیاں ہنتے ہیں..... ابامیاں ہنتے ہیں۔“ پرویز دودھ کی شیشی بغل میں دبا کر تالیاں بجاتا ہوا اچھلنے کودنے لگا۔

اتنے میں حمید بھی آگیا۔

”اور بیٹا چچا جان کو بھول گئے۔“ اس نے آہستہ سے کہا۔

فریدی اسے گھورنے لگا مگر حمید کے چہرے پر بدستور شرارت آمیز مسکراہٹ پھیلی ہوئی تھی۔

”کہئے جناب..... اتنی بوڑھی اولادیں لئے پھرتے ہیں اور پھر فرماتے ہیں کہ مجھے ان لغویات سے کوئی سروکار نہیں۔“ حمید بولا۔

”کیا جکتے ہو۔“ فریدی نے اپنی ہنسی روک کر سنجیدہ بننے کی کوشش کرتے ہوئے کہا۔

”ہا.....!“ پرویز اچھل اچھل کر ہنستا ہوا بولا۔ ”ابامیاں نے چچا جان کو ڈانٹ دیا.....

آہاہاہ۔“

حمید ایک کرسی پر بیٹھ کر شرارت آمیز نظروں سے پرویز کی طرف دیکھنے لگا۔

”ہم گود میں بیٹھیں گے۔“ پرویز حمید کے نزدیک آکر ٹھک کر بولا۔

”جی.....!“ حمید خیر آمیز لہجے میں چیخا۔ ”یہ آپ کیا فرما رہے ہیں..... ذرا اس نحیف

و نزار جسم کو ملاحظہ فرمائیے۔“

پرویز اچھل کر اس کی گود میں بیٹھ گیا اور حمید کے منہ سے چیخ نکل گئی۔ اسے ایسا محسوس

ہو رہا تھا جیسے اس کی رانوں کی ہڈیاں کڑکڑا کر ٹوٹ جائیں گی۔ فریدی بے اختیار ہنس پڑا۔

”ارے جناب والا..... اترئیے بھی..... ورنہ میری ہڈیاں ٹوٹ جائیں گی۔“ حمید کراہ

کر بولا۔

”ہم خلگوش کا بچہ لیں گے۔“ پرویز حمید کی گود میں مچلتا ہوا بولا۔

”ارے مر.....!“ حمید چیخا۔ ”خرگوش کا بچہ نہیں بلکہ میں آپ کو گدھے کا بچہ منگوادوں

اللہ میری جان چھوڑیے۔“

”نائیں..... نائیں..... خلگوش کا بچہ۔“ پرویز اور زیادہ مچلنے لگا۔

”اللہ میری جان بچائیے۔“ حمید نے فریدی سے کہا۔

”میں کیا جانوں۔“ فریدی نے کہا اور دوسری طرف منہ پھیر کر سگار پینے لگا۔

”خلگوش کا بچہ..... خلگوش کا بچہ۔“

”اے بھاگ بھوتی کے۔“ حمید نے جھلا کر پرویز کو دھکیل دیا۔ پرویز کے گرتے ہی دودھ

کی شیشی ٹوٹ گئی اور سارا دودھ فرش پر پھیل گیا۔

پرویز فرش پر پڑا ہچکیاں لے لے کر رو رہا تھا۔

”تم نے کیا کیا۔“ فریدی نے گہرے گھرے ہوئے کہا۔

اتنے میں غزالہ نوکر کے ساتھ چائے لے کر آگئی۔

”یہ کیا.....؟“ پرویز کو اس حال میں دیکھ کر بولی۔

”مجھے افسوس ہے۔“ فریدی نے کھڑے ہو کر کہا۔

”آخر ہو کیا.....؟“

”حمید کو تو آپ دیکھ ہی رہی ہیں..... بیچارہ دبلا پتلا آدمی ہے۔ پرویز صاحب اس کی گود

میں چڑھ کر بیٹھ گئے تھے اور کسی طرح اترنے کا نام ہی نہ لیتے تھے۔“

”اوہ.....!“ غزالہ پرویز کو زمین سے اٹھانے کے لئے جھکی۔

”اٹھئے چچا جان..... دیکھئے یہ لوگ کیا کہیں گے۔“

”نائیں انھیں گے..... ہم کو دھکیل دیا..... آں.....“ پرویز روٹا ہوا بولا۔

اس کی یہ حالت دیکھ کر غزالہ کی آنکھوں میں آنسو جھلک آئے۔ فریدی اور حمید بھی متاثر

ہوئے بغیر نہ رہ سکے۔

بہ ہزار دشواری غزالہ اسے بہلا پھسلا کر باہر لے گئی۔

”تم نے بہت بُد کیا۔“ فریدی نے حمید سے کہا۔

”تو کیا اپنی ہڈیاں تڑوا ڈالتا۔“ حمید نے کہا اور چائے بنانے لگا۔

”اسی دن..... رات کی بات ہے۔ فریدی، حمید، غزالہ، طارق اور نواب صاحب برآمدے



میں بیٹھے کنوئیں سے چنگاریاں نکلنے کا انتظار کر رہے تھے۔ غزالہ کی آنکھیں فریدی کے چہرے پر لگی ہوئی تھیں۔

”گیارہ تو بج گئے۔“ نواب صاحب نے بے چینی سے کرسی پر پہلو بدلتے ہوئے کہا۔

”محرم اب آج تیسری حماقت نہ کرے گا۔“ فریدی مسکرا کر بولا۔

”تو کیا تمہیں پورا یقین ہے کہ یہ کسی آدمی کی حرکت ہے۔“ نواب صاحب نے کہا۔

”سو فیصدی۔“ فریدی نے کہا اور سگار سلگانے لگا۔

ابھی یہ باتیں ہو رہی تھیں کہ دفعتاً ایک تیز قسم کی سرسراہٹ کی آواز سنائی دی۔

”یہ لو آوازیں شروع ہوئیں۔“

”اوہ.....!“ فریدی کے منہ سے بے اختیار نکلا اور وہ سیدھا ہو کر بیٹھ گیا۔ ساتھ ہی اس

نے اپنی کلائی پر بندھی ہوئی گھڑی پر نظر ڈالی۔

جانوروں کی آوازوں سے کونھی گونج رہی تھی۔ فریدی اٹھ کر اندر چلا گیا۔ وہ متحدہ دھڑکنے

میں گھوم گھوم کر آوازیں سنتا پھر رہا تھا۔ پھر وہ برآمدے میں لوٹ آیا۔ یہاں بھی ایسا معلوم ہو رہا

تھا جیسے یہ آوازیں دیوار کے ایک حصے سے نکل رہی ہوں۔ آوازوں کا سارا سلسلہ ختم ہوتے ہی اس

نے پھر اپنی گھڑی پر نظر ڈالی۔

”اوہ.....!“ اس کے منہ سے بے اختیار نکلا اور پھر وہ کسی گہری سوچ میں ڈوب گیا۔

”سیٹرھی..... بانس کی سیٹرھی۔“ وہ دفعتاً چیخا۔

”کیا مطلب.....!“ نواب صاحب چونک کر بولے۔

”ایک سیٹرھی منگوایے۔“ فریدی نے کہا اور بجھے ہوئے سگار کو سلگا کر بے تابی سے

برآمدے میں ٹھہرنے لگا۔ اس کا چہرہ سرخ ہو رہا تھا اور آنکھوں میں عجیب قسم کی پراسرار چمک پیدا

ہو گئی تھی۔ حمید اچھی طرح جانتا تھا کہ اس پر ایسی کیفیت ایسے ہی موقعوں پر طاری ہوتی تھی جب

اسے یقین ہو جاتا تھا کہ اس کا شکار اس کے چہندے میں آگیا ہے۔

”خدا خیر کرے کچھ ہونے ہی والا ہے۔“ حمید نے آہستہ سے کہا۔

”کیا.....!“ غزالہ جو قریب ہی کھڑی تھی چونک کر بولی۔

”کوئی نئی بات ہونے والی ہے۔“

”میں آپ کا مطلب نہیں سمجھی۔“

”ابھی سمجھ میں آجائے گا۔“

اتنے میں دونوں کرسیوں پر اتر گئے۔

”اوہ یہ تو بہت چھوٹی ہے۔“ فریدی نے کہا۔ ”خیر کچھ پرہیز نہیں..... ذرا وہ میز ادھر

ٹھیک کر دیوار سے لگا دو اور یہ سیٹرھی اس پر رکھ کر دیوار سے نکادو۔“

اس کی ہدایت کے مطابق سیٹرھی لگادی گئی۔

”ایک بات.....!“ فریدی نواب صاحب کی طرف مڑ کر بولا۔ ”کیا ان آوازوں سے پہلے

ہیشہ اسی قسم کی سرسراہٹ کی آواز سنائی دیتی ہے۔“

”اسی بناء پر تو میں نے یہ کہا تھا کہ اب جانوروں کی آوازیں شروع ہونے والی ہیں۔“

فریدی مثنیٰ خیز انداز میں سر ہلاتا ہوا سیٹرھی پر چڑھ گیا۔

اوپر پہنچ کر وہ تھوڑی دیر تک ادھر ادھر دیوار کو انگلیوں سے کھٹکھٹاتا رہا پھر یکایک اس کا

تنبہ سن کر لوگ چونک پڑے۔

”کیا بات ہے بھی۔“ نواب صاحب خوفزدہ آواز میں بولے۔

”کوئی خاص بات نہیں..... لیکن دلچسپ ضرور ہے۔“

”کچھ بتاؤ بھی۔“

”کیا آپ بتا سکتے ہیں کہ یہ دیوار کس چیز کی بنی ہوئی ہے۔“ فریدی نے کہا۔

”کیا بچپن کا سوال ہے۔“ نواب صاحب براہِ سامنے بتاتے ہوئے بولے۔

”ناراض ہونے کی ضرورت نہیں..... یہ سوال بہت ضروری ہے۔“ فریدی نے کہا۔

”ارے بھائی پتھر کی ہے اور کس چیز کی ہوتی۔“

”کیا پوری.....!“

”لاحول ولا قوۃ.....!“ نواب صاحب جانے کے لئے مڑے۔

”ذرا ٹھہریے..... میں ایک ذمہ دار آدمی کی حیثیت سے آپ سے یہ سوالات کر رہا

ہوں۔“ فریدی نے دیوار کے ایک حصے کی طرف اشارہ کرتے ہوئے کہا۔

”کیا یہاں بھی پتھر ہی ہے۔“



”ہاں بھی.....!“ نواب صاحب نے کہا۔ لیکن اس کے لہجے سے معلوم ہو رہا تھا یہ انہوں نے طوعاً و کرہاً جواب دیا ہو۔

”ذرا دیکھئے..... یہ پتھر کتنا پلکدار ہے۔“ فریدی نے اس حصے کو ہاتھ سے دباتے ہوئے کہا۔  
”ارے یہ کیا.....!“ نواب صاحب حیرت سے چیخے۔  
فریدی ہنسنے لگا۔

”بھئی بتاؤ یہ کیا معاملہ ہے..... مجھے اختلاف ہو رہا ہے۔“

”تو سنئے جناب..... ابھی تک آپ لوگ ایک بہت ہی دلچسپ ریکارڈ سنتے رہے ہیں۔ یہاں اس جگہ لاؤڈ اسپیکر کا ہارن لگا ہوا ہے۔“  
”ارے.....!“ نواب صاحب اچھل پڑے۔

”اور تعریف کرنی پڑتی ہے اس آرٹسٹ کی جس نے اس جالی کو رنگ و روغن کے ذریعے پتھروں میں ملا دیا ہے۔“ فریدی مسکرا کر بولا۔

”کیا تماشا ہے..... آخر یہ سب کیا ہے۔“ نواب صاحب اپنی پیشانی رگڑتے ہوئے بولے۔  
”یہی میں آپ سے پوچھنا چاہتا ہوں۔“

”میں کیا بتاؤں۔“

”تعب کی بات ہے کہ آپ اس مکان کے مالک ہوتے ہوئے بھی اس کا جواب نہیں دے سکتے۔“  
”خدا گواہ ہے کہ میں کچھ نہیں جانتا۔“

”بھلا اس بات پر کسے یقین آئے گا۔“ فریدی نے سٹر ہی سے اترتے ہوئے کہا۔ ”اندر بھی کئی مقامات پر ایسے ہی ہارن فٹ ہیں۔“

”ہوں گے بھی..... مگر میں قسم کھا کر.....!“

”کوئی بات نہیں..... میرا کام ختم..... چلو بھی حمید..... سامان وغیرہ ٹھیک کرو..... اسی وقت چلیں گے۔ ایک بجے والی گاڑی مل ہی جائے گی۔“

”مگر..... مگر.....!“ نواب صاحب رک رک کر بولے۔ ”کام..... ختم.....

کماں..... ہم لوگوں کی زندگی خطرے میں معلوم ہوتی ہے۔“

”بھلا میں اس کے لئے کیا کر سکتا ہوں..... کم از کم یہ معاملہ میرے بس کا نہیں۔“

”ہنر آپ اس طرح کیوں جارہے ہیں۔“ غزالہ آگے بڑھ کر بولی۔ ”اتنی کامیابی تو آپ نے حاصل کر لی ہے اور اس کا پتہ لگانا بھی کوئی معمولی بات نہ تھی۔“

”خیر اس کا پتہ تو آپ لوگوں کو بھی تھا۔“

”تم جانے کیسی باتیں کر رہے ہو۔ کیا میں جھوٹ کہہ رہا ہوں۔“ نواب صاحب بولے۔

”طارق صاحب بھلا آپ خود فیصلہ کیجئے۔“ فریدی نے کہا۔ ”اس بات پر کسے یقین آئے گا اس طرح دیواروں میں لاؤڈ اسپیکر فٹ کر دینا کوئی گھڑی دو گھڑی کا کام تو ہے نہیں۔ ظاہر ہے کہ اس میں عرصہ لگا ہو گا..... پھر میں یہ کیسے سمجھ لوں کہ اس گھر کے رہنے والوں کو اس کی اطلاع نہ ہوئی۔ فرض کیجئے کہ یہ حرکت گھر ہی کے کسی آدمی کی ہے تو ایسی حالت میں بھی اس کا علم کسی اور کو بھی ہونا چاہئے تھا..... کیا خیال ہے۔“

”صاحب اس کے متعلق میں کیا کہہ سکتا ہوں۔“ طارق نے جواب دیا۔

”جالی..... لاؤڈ اسپیکر.....“ نواب صاحب خود بخود بڑبڑائے۔

”شائد آپ کو یقین نہیں آیا۔“ فریدی نے پتلون کی جیب سے بڑا سا چاقو نکال کر حمید کو ریتے ہوئے کہا۔

”جاؤ بھی ذرا چڑھ کر اس معاملے کو صاف ہی کر دو۔“

حمید چاقو لے کر سیڑھی پر چڑھ گیا۔ تھوڑی دیر کی محنت کے بعد اتنی جالی کٹ گئی کہ لاؤڈ اسپیکر کا ہارن صاف دکھائی دینے لگا۔

”ایسے ہی اور بھی بہترے لاؤڈ اسپیکر یہاں کی دیواروں میں لگے ہوئے ہیں۔“ فریدی بولا۔  
”میں کیا کروں۔“ نواب صاحب بے بسی سے بولے۔ ان کے سارے چہرے پر پسینے کی نفی نفی بوئیں ابھر آئی تھیں۔

”اس عمارت کے کمروں میں سفیدی کب سے نہیں ہوئی؟“ فریدی نے پوچھا۔

”پچھلے سال ہوئی تھی۔“ نواب صاحب بولے۔

”تو یہ سب کام اس کے بعد ہی ہوا ہے ورنہ سفیدی کرنے والوں میں ضرور سراسیمگی پھیلی۔“

”اُف میرے خدا۔“ نواب صاحب اپنا چہرہ رومال سے صاف کرتے ہوئے بولے۔ ”تو یہ

سب کام اس وقت ہو جب میں اور غزالہ چھ ماہ کے لئے باہر چلے گئے تھے۔“

”اس وقت غالباً لاؤڈ سپیکر کے ہارن فٹ کئے گئے تھے کیونکہ یہ کوئی ایسا مشکل کام نہیں ایک رات میں بھی ہو سکتا ہے۔ لیکن ان دیواروں میں تار دوڑانے کا انتظام اسی وقت کر لیا گیا۔ جب یہ عمارت زیر تعمیر رہی ہوگی۔“

نواب صاحب حیرت سے فریدی کو دیکھ رہے تھے۔

”یہ عمارت کس کی نگرانی میں تیار ہوئی تھی۔“ دفعتاً فریدی نے پوچھا۔

”میرے مرحوم پرائیویٹ سیکریٹری کی نگرانی میں۔“ نواب صاحب بولے۔

”میں اس زمانہ میں مستقل طور پر لکھنؤ میں مقیم تھا۔“

”تو یہ وجہ ہے ان حضرات کی موت کی۔“ فریدی بے تحاشہ بولا۔

”کیا مطلب.....!“

”یقیناً وہ حضرات اس نامعلوم آدمی سے ملے ہوئے تھے، جو آپ کو تنگ کر رہا ہے اور آخر

اس نے انہیں بھی اپنے راستے سے ہٹا دیا۔“

”آخر وہ کون ہو سکتا ہے۔“ نواب صاحب بے اختیار بولے۔

”آپ کا کوئی دشمن۔“

نواب صاحب سوچ میں پڑ گئے۔

”مگر میرا کوئی دشمن اتنا ذہین نہیں۔“ نواب صاحب نے جواب دیا۔

”خیر بھئی..... حمید چل کر سامان اکٹھا کرو۔“ فریدی حمید کی طرف مڑ کر بولا۔

”آپ ہمیں اس حال میں چھوڑ کر ہر گز نہیں جاسکتے۔“ غزالہ نے آگے بڑھ کر کہا۔

”لیکن میں کر ہی کیا سکتا ہوں۔“

”یہ سب کچھ میں نہیں جانتی..... آپ کو ٹھہرنا پڑے گا۔“

”اور اب تو آپ اس کا پیہ ہی لگا سکتے ہیں کہ اس ہارن کا سلسلہ کہاں سے شروع ہوتا ہے۔“

طارق بولا۔

”ہاں کوئی ایسی مشکل بات نہیں..... صرف پوری عمارت کھدوانا پڑے گی۔“ فریدی

نے طنزیہ لہجہ میں کہا۔

”وہ کچھ بھی سہی..... لیکن آپ یہاں سے جا نہیں سکتے۔“ غزالہ بولی۔

”چلے اب چل کر آرام کیجئے۔“

## حملہ

رات حد درجہ تاریک تھی۔ آسمان سیاہ بادلوں سے ڈھکا ہوا تھا۔ گرج اور چمک کہہ رہی تھی کہ بس بارش ہوا ہی چاہتی ہے۔ فریدی نے اپنا پلنگ برآمدے میں نکلوا لیا تھا۔ اس وقت خنکی بڑھ جانے کی وجہ سے اس نے چادر اوڑھ لی تھی۔ سوتے وقت اس نے برآمدے کی بجلی بجھوا دی تھی۔ ساری کوٹھی پر سناٹا چھایا ہوا تھا۔ دفعتاً ایک طرف ایک تاریک سایہ متحرک نظر آیا۔ وہ آہستہ آہستہ فریدی کے پلنگ کی طرف بڑھ رہا تھا۔ وہ پلنگ کے قریب پہنچ کر رک گیا۔ اس کا ایک ہاتھ بلند ہوا اور بڑا سا خنجر سونے والے کے جسم میں پوسٹ ہو گیا۔ ساتھ ہی کسی طرف سے ایک دوسرا سایہ بھپٹ کر پہلے سائے پر آ رہا۔ دونوں گتہ گئے۔ اس کشمکش اور جدوجہد میں دونوں کے منہ سے ہلکی ہلکی چیخیں نکل جاتی تھیں۔ دفعتاً ایک سایہ دوسرے کی گرفت سے نکل کر بھاگا۔ دوسرا سایہ اس کا پیچھا کرنے لگا اور پھیلی ہوئی تاریکی نے دونوں کو اپنے دامن میں چھپا لیا۔

شورو غل سن کر لوگ جاگ اٹھے۔ کمرؤں اور برآمدوں کے بلب روشن ہونے لگے۔ حمید بھی جاگ اٹھا تھا۔ وہ بھاگ کر فریدی کے کمرے کی طرف آیا۔ اسے معلوم تھا کہ فریدی برآمدے، ہی میں سویا ہے۔ جیسے ہی اس نے مارچ جلائی اس کے منہ سے چیخ نکل گئی۔ فریدی نے ماتھے، تنک چادر اوڑھ رکھی تھی اور اس کے سیاہ بال پٹکے پر بکھرے ہوئے تھے اور سینے پر ایک خنجر جس کا صرف دستہ نظر آ رہا تھا۔ حمید بے تحاشہ چیختے لگا۔

”دوڑو..... دوڑو..... قتل قتل.....!“

نیند سے چونکے ہوئے لوگ، جو معاملے کی نوعیت کو اچھی طرح سمجھ نہ پائے تھے بے تحاشہ اس برآمدے کی طرف دوڑے۔ ان میں سے ایک نے برآمدے کا بلب روشن کر دیا۔

”کیا ہوا.....!“ غزالہ آگے بڑھ کر بولی۔ ”ارے یہ کیا۔“

”فریدی صاحب۔“

”اُف میرے خدا..... یہ کیا ہوا!..... اباجان..... اباجان۔“

”اوہ شاید سو رہے ہیں۔“ کسی نے کہا۔

”جاؤ..... جا کر جگا دو.....!“

”اُف میرے خدا..... میں نے انہیں کیوں روک لیا تھا۔“ غزالہ سسکیاں لے کر رونے لگی۔

اس دوران میں بارش بھی ہونے لگی تھی اور اتنی تیز ہو رہی تھی کہ کان پڑی آواز نہیں

سنائی دے رہی تھی۔

دفعتاً کسی نے قہقہہ لگایا۔ سب لوگ چونک پڑے۔ فریدی پانی میں شرابور لڑکھڑاتا ہوا

برآمدے میں داخل ہوا۔

”ارے آپ.....!“ سب کی زبان سے یک وقت نکلا۔

”یا اللہ تیرا شکر ہے۔“ غزالہ بے اختیار بول اٹھی۔ اس کی آنکھوں سے ابھی تک آنسو اب

پڑ رہے تھے۔

”ارے آپ کیوں رو رہی ہیں۔“ فریدی نے ہنس کر کہا۔

”پہلے یہ بتائیے کہ یہ کون ہے۔“ حمید نے لاش کی طرف اشارہ کر کے کہا۔

”چادر الٹ کر دیکھو۔“

”جیسے ہی حمید نے چادر الٹی اس کے منہ سے حیرت کی چیخ نکل گئی۔

چادر کے نیچے تین چار سٹکے رکھے ہوئے تھے اور سرہانے کے سٹکے پر دفعتاً کاٹا ہوا ایک سر

رکھا ہوا تھا۔ جس پر سیاہ رنگ کے بڑے بڑے بال چپکے ہوئے تھے۔

”مجھے پہلے ہی سے معلوم تھا کہ آج رات کو مجھ پر ضرور حملہ ہو گا۔ اسی لئے میں یہاں سے

چلا جانا چاہتا تھا۔ لیکن غزالہ خانم کے آگے ایک نہ چلی اور مجبوراً مجھے یہ انتظام کرنا پڑا۔“

”مجھے شرمندگی ہے۔“ غزالہ نے کہا۔

”اس کی قطعی ضرورت نہیں۔ اگر میں آج چلا گیا ہوتا تو مجھے زندگی بھر افسوس رہتا۔“

”حضور بڑے سرکار کمرے میں نہیں ہیں۔“ اس نوکر نے لوٹ کر کہا، جو نواب صاحب کو

بلانے کے لئے گیا تھا۔

بد نمبر 2

”کیا کہا کمرے میں نہیں۔“ غزالہ نے حیرت سے پوچھا۔

”کون.....؟“ فریدی نے پوچھا۔

”اباجان.....!“ غزالہ پریشان لہجے میں بولی۔

”اوہ.....!“ فریدی تیزی سے نواب صاحب کے کمرے کی طرف روانہ ہو گیا۔ بقیہ

لوگ بھی اس کے پیچھے تھے۔

نواب صاحب کا کمرہ خالی تھا۔ بستر بچھا ہوا تھا۔ بستر کی ٹنگنیں کہہ رہی تھیں کہ کوئی اس پر

سویا ضرور ہے کوٹھی کا کونہ کونہ چھان ڈالا گیا۔ نواب صاحب کا کہیں پتہ نہ تھا۔ غزالہ بُری طرح

پریشان تھی۔ فریدی سوچ میں ڈوبا ہوا تھا۔ طارق آہستہ آہستہ حمید سے باتیں کر رہا تھا۔

”تو آخر اس میں پریشانی کی کون سی بات ہے۔ آپ لوگ جا کر آرام کیجئے۔“ فریدی نے

کہا۔ ”نواب صاحب جہاں گئے ہوں گے واپس آجائیں گے۔“

”آخر اس وقت کہاں گئے۔“ غزالہ بے چینی سے بولی۔

”ممکن ہے روزانہ اس وقت وہ کہیں جاتے ہوں۔ آپ ان کے پیچھے پیچھے تو گھومتی نہیں

ہیں۔“ فریدی نے کہا۔

”ارے یہ آپ کے ماتھے سے خون کیسا نکل رہا ہے۔“ غزالہ فریدی کی طرف دیکھ کر بولی۔

”بھاگ دوڑ میں کہیں چوٹ لگ گئی ہو گی۔“ فریدی نے لاپرواہی سے کہا۔ ”مجھے افسوس

ہے کہ وہ کم بخت بچ کر نکل گیا۔“

## اور وہ کنواں

دوسرے دن صبح نواب صاحب کی کوٹھی میں کھرام بچا ہوا تھا۔ نواب صاحب ابھی تک نہیں

لوٹے تھے۔ سب سے زیادہ غزالہ پریشان تھی اور سب زیادہ خاموش فریدی تھا۔ گہرے تفکر کی وجہ

سے اس کی پیشانی پر سلوٹیں ابھری ہوئی تھیں۔

”جناب من.....!“ طارق نے اس کے کمرے میں داخل ہوتے ہوئے کہا۔ ”رات سے میرا نیولا غائب ہے۔“

”ارے جناب یہاں آدمی غائب ہوئے جا رہے ہیں اور آپ کو نیولے ہی کی پڑی ہے۔“  
”آپ غلط سمجھے مسٹر فریدی۔“ طارق بولا۔ ”نواب کی وجہ سے مجھے خود بھی پریشان ہے..... مگر وہ نیولا۔“

”بہت قیمتی تھا۔“ فریدی نے اس کا جملہ پورا کر دیا۔

”جی ہاں.....!“

”ارے صاحب جانور ہے..... کہیں بھاگ واگ گیا ہو گا۔“ فریدی نے کہا۔

”بھاگ تو وہ سکتا ہی نہیں..... ضرور اسے کسی نے پکڑ لیا۔“

”کہتے ہندوستان آپ کو پسند آیا۔“ فریدی اچانک پوچھ بیٹھا۔

طارق چونک کر اُسے گھورنے لگا۔

”جی ہاں..... کیوں نہیں..... مگر میرا نیولا۔“

”چھوڑیے بھی مل ہی جائے گا..... آپ اس سے قبل بھی کبھی ہندوستان آئے تھے۔“

”جی نہیں..... لیکن نیولا.....!“

”میرے خیال سے نیولا محض اسی لئے غائب کیا گیا ہے کہ کہیں وہ نواب صاحب کو ڈھونڈ نہ

نکالے۔“ فریدی نے کہا۔

”میں آپ کا مطلب نہیں سمجھا۔“

”مطلب سمجھ کر کیا کیجئے گا..... بہر حال میں وعدہ کرتا ہوں کہ آپ کا قیمتی نیولا ڈھونڈنے

کی کوشش کروں گا۔“

”شکریہ..... شکریہ.....“ طارق نے کہا۔ ”معاف کیجئے گا میں مغل ہوا..... مگر میں

کیا کروں..... میرا نیولا۔“

”آپ اطمینان رکھئے..... جا کر ناشتہ کیجئے..... سب ٹھیک ہو جائے گا۔“ فریدی نے کہا۔

طارق چلا گیا۔

دیر بعد غزالہ آگئی۔

”میری سمجھ میں نہیں آتا کہ میں کیا کروں۔“ وہ کرسی پر بیٹھتی ہوئی بولی۔

”گھبراہٹے نہیں..... سب ٹھیک ہو جائے گا۔“ فریدی نے کہا۔ ”جب تک کہ یہ معاملہ

صاف نہ ہو جائے گا میں یہیں مقیم رہوں گا۔“

”کس زبان سے آپ کا شکریہ ادا کروں۔“

”کسی زبان سے نہیں۔“ فریدی نے کہا۔ ”آخر آپ اتنی اداس کیوں ہیں۔ میں آپ کو

یقین دلاتا ہوں کہ نواب صاحب جہاں کہیں بھی ہیں بخیریت ہیں۔“

”خدا کرے ایسا ہی ہو۔“

”انشاء اللہ..... ایسا ہی ہو گا۔“ فریدی نے کہا۔ ”آپ نے ناشتہ کیا یا نہیں۔“

”ارے..... ایسے میں ناشتہ کی کسے سوچتی ہے۔“

”پھر وہی بات میں کہتا ہوں آخر اس سے فائدہ ہی کیا۔“

”اب میں اپنے دل کو کیا کروں۔“

”سنجائے..... آپ پڑھی لکھی اور سمجھدار ہیں۔“

”کوشش تو کرتی ہوں۔“

”اچھا جانیے..... ناشتہ کر ڈالئے۔“

”اور آپ.....!“

”میں ابھی نہیں کروں گا..... ضرور بتایا کہہ رہا ہوں۔“

غزالہ چلی گئی۔

فریدی کا معمول تھا کہ جب اُسے کسی اہم معاملے پر غور و خوض کرنا ہوتا تھا تو وہ عموماً خالی

پیٹ ہی رہا کرتا تھا..... اس لئے آج بھی اس نے ابھی تک ناشتہ نہیں کیا تھا..... وہ خود پر حملہ

ہونے کے بعد سے اب تک بیٹھا ہوا سوچ رہا تھا۔

تھوڑی دیر بعد وہ اپنے کمرے سے نکل کر حمید کے کمرے کی طرف گیا۔ حمید شاید ابھی

ابھی سو کر اٹھا تھا..... اس کے بال اچھے ہوئے تھے اور آنکھوں کی کوریں سوچی ہوئی تھیں۔

”تم جیسا سونے والا بھی آج تک میری نظروں سے نہیں گذرا۔“ فریدی نے کہا۔

”آپ کی نظروں میں ابھی گذر ہی کیا ہے۔“ حمید نے کہا۔ ”نواب صاحب ملے یا نہیں۔“

”ابھی تک کچھ پتہ نہیں چل سکا۔“

”تو یقیناً میرا شبہ درست ہے۔“ حمید نے کہا۔

”وہ آپ بھی شبہ کرنے لگے ہیں۔ ذرا مجھ سے بھی فرمائیے شاید آپ ہی صحیح راہ پر ہوں۔“

”نواب رشید الزماں خود ہی مجرم ہیں۔“ حمید نے کہا۔

”وہ کیسے.....؟“ فریدی ایک آرام کرسی پر بیٹھتا ہوا بولا۔

”یہ میں نہیں جانتا..... میرے پاس اس کا بہت ہی معمولی ثبوت ہے اور وہ یہ کہ نواب

رشید الزماں آپ پر حملے کے بعد ہی کیوں غائب ہو گئے۔ آپ نے حملہ کرنے والے سے دودھ ہاتھ بھی کئے تھے۔ ممکن ہے نواب صاحب کو خیال پیدا ہوا ہو کہ کہیں آپ نے حملہ کرنے والے کو پہچان نہ لیا ہو۔“

”بہت اچھے! لیکن یہ تو سوچو کہ آخر ان کی روپوشی کی کیا وجہ ہو سکتی ہے۔ ظاہر ہے کہ حملہ آور بچ کر نکل گیا تھا اور پھر میں اس کا ثبوت کس طرح بہم پہنچاتا کہ اس میں رشید الزماں ہی کا ہاتھ ہے۔“

”ہر شخص اتنا نہیں سوچ سکتا تھا جتنا کہ آپ سوچتے ہیں۔“ حمید نے کہا۔

”خیر بہر حال..... ذرا اپنی کرسی قریب لے آؤ۔“ فریدی نے کہا۔

”خیریت کوئی خاص بات۔“ حمید نے مسکراتے ہوئے کہا۔ اپنی کرسی فریدی کے قریب کر لی۔

”سنو.....! فریدی آہستہ سے بولا۔ ”آج رات کو میں اس کو نوئیں میں اتروں گا۔“

”میں آپ کو ہر گز نہ اترنے دوں گا۔“

”کیوں.....!“

”میں مناسب نہیں سمجھتا۔“

”نہیں بھئی..... اب اس کے بغیر کام نہیں چل سکتا۔“

”تو گویا آپ پر حسن کا جادو اس بُری طرح چل گیا ہے۔“

”کیا مطلب.....؟“

”میں آپ سے سچ کہتا ہوں کہ غزالہ دنیا کی حسین ترین لڑکی ہے۔“

”پھر وہی گدھے پن کی باتیں۔“

”یہ کوئی نئی بات نہیں..... میں نے شاید اپنی زندگی میں کبھی گھوڑے پن کی باتیں نہیں کیں۔“

”ہٹاؤ بھئی..... یہ فضول باتیں..... تفریح کے لئے پھر بہت وقت ملتا رہے گا۔“

حمید خاموش ہو گیا۔

”میرا خیال ہے کہ رات کو اس کو نوئیں کی نگرانی ضرور کی جانی ہوگی۔“

”نگرانی..... نگرانی کون کرنا ہوگا۔“

”مجرم.....!“

”مجرم تو غائب ہے۔“

”بھئی فی الحال یہی فرض کر لو کہ نواب رشید الزماں مجرم نہیں ہیں۔“ فریدی نے کہا۔

”بہر حال..... ہاں تو آپ کیا کہنا چاہتے ہیں۔“ حمید نے کہا۔

”تم شام ہی سے باغ پر نظر رکھنا۔“

”بہتر ہے..... لیکن میں کسی طرح یہ مناسب نہیں سمجھتا کہ آپ کو نوئیں میں اتریں۔“

”بس دیکھتے رہو..... میرے لئے کسی قسم کا خطرہ نہیں۔“

اسی دن رات کو حمید دوڑا ہوا فریدی کے پاس آیا۔

”آپ کا خیال صحیح تھا۔“ وہ ہانپتا ہوا بولا۔ ”میں نے ابھی ابھی ایک آدمی کو نوئیں کی پیچھے

والی جھاڑی میں چھپتے ہوئے دیکھا ہے۔“

فریدی پہلے ہی سے تیار بیٹھا تھا۔ اس نے ضروری سامان ساتھ لیا اور حمید کے ساتھ روانہ

ہو گیا۔

پھانک کے باہر نکل کر دونوں چار دیواریوں کے نیچے چلنے لگے۔ ایک جگہ فریدی رک گیا۔

”میرا خیال ہے کہ یہی وہ جگہ ہو سکتی ہے جہاں وہ چھپا ہوگا.....“ فریدی نے آہستہ سے

حمید کے کان میں کہا۔

حمید نے سر ہلایا اور دیکھتے ہی دیکھتے فریدی دیوار پر چڑھ گیا اور پر سے اس نے حمید کو بھی چڑھ

آنے کا اشارہ کیا۔

دونوں بہ آہستگی تمام دوسری طرف اترنے لگے۔

”وہ دیکھئے کو نوئیں کی جگت کے پاس جھاڑیوں میں۔“ حمید نے آہستہ سے کہا۔

فریدی نے سر ہلایا۔ وہاں کوئی چھپا ہوا تھا۔ فریدی اپنے پستول کی نال پکڑ کر آہستہ آہستہ آگے بڑھنے لگا۔ جھانپوں کے قریب پہنچ کر اس کا پستول دالا ہاتھ اوپر اٹھا اور ساتھ ہی کسی نے کرنے کی آواز آئی۔

”حمید..... حمید..... جلدی کرو..... رسی۔“ فریدی نے کہا۔

وہ ایک قوی بیکل آدمی کو ڈبو چے بیٹھا تھا۔ آدمی سر میں چوٹ لگنے کی وجہ سے بیہوش ہو چکا تھا۔ دونوں نے مل کر اسے ایک درخت کے تنے سے جکڑ دیا۔

”تمہارا پستول بھرا ہوا ہے نا.....!“ فریدی نے پوچھا۔

حمید نے اثبات میں سر ہلادیا۔

”دیکھو اسکی اچھی طرح نگرانی کرتے رہنا۔ اگر کوئی بات ہو تو بے دریغ پستول استعمال کرنا۔“

یہ کہہ کر فریدی جھانپوں میں گھس گیا۔ چند لمحوں کے بعد جب وہ وہاں سے نکلا تو اس کے ہاتھ میں ایک بنجرہ تھا۔

”یہ کیا.....!“ حمید نے آہستہ سے پوچھا۔

”طارق کا نیولا.....!“

”ارے.....!“

”اس میں تعجب کی کیا بات ہے۔“

”تو اسے آپ ہی نے غائب کیا تھا۔“

”ہاں..... اس کنویں میں بکثرت سانپ ہیں۔ لیکن وہ اس نیولے کی بو پاتے ہی اپنے بلوں میں جا چھپیں گے۔“

”اوہ..... سمجھا.....!“

فریدی نے بنجرہ زمین پر رکھ دیا اور ریشم کی ایک مضبوط ڈوری کے سرے میں ایک پتھر باندھ کر اسے کنویں میں پھینک دیا اور ڈور کا دوسرا سر اتریب کے ایک درخت کے تنے سے باندھ کر پیشانی سے پسینہ پونچھنے لگا۔

”اچھا بھئی..... حمید خدا حافظ..... میں چلا..... بہت ہو شیری سے رہنا..... اگر

کوئی خطرہ درپیش ہو تو بے تکلف گولی چلا دینا..... فریدی نے کہا اور نیولے کا بنجرہ اپنے گرد لپیٹی

ہوئی چڑے کی چٹنی میں لٹکالیا۔ پھر ٹارچ کی روشنی میں دیر تک کنویں کے اندر دیکھتا رہا۔ اچھی طرح اطمینان کر لینے کے بعد اس نے ٹارچ چٹلون کی جیب میں ڈالی اور ریشم کی ڈور کے سہارے کنویں میں اترنے لگا۔ ریشم کی ڈور کے سہارے اترنا کوئی آسان کام نہ تھا۔ تھوڑی دور جا کر ڈور پسینے کی وجہ سے ہاتھ سے پھسلنے لگی۔

کنویں میں ہلاکی تاریکی تھی۔ اسے اپنے آس پاس سانپوں کی ہمچھکاری سنائی دے رہی تھیں۔

## حیرت

فریدی کی کمر سے لٹکے ہوئے بنجرے سے بھی عجیب قسم کی آوازیں آنے لگی تھیں۔ شاید نیولا سانپوں کی ہمچھکاری سن کر اپنے غصے کا اظہار کر رہا تھا۔ فریدی کے بازو شل ہو گئے تھے۔ ہر بار اسے یہ محسوس ہو رہا تھا جیسے اب رسی اس کے ہاتھ سے نکل جائے گی۔ اس نے ایک چوڑی لگا کر پرکھڑے ہو کر جیب سے ٹارچ نکالی اور اس کی روشنی میں نیچے کی طرف دیکھنے لگا۔ ابھی اس نے صرف آدمی مسافت طے کی تھی۔ گرمی کی وجہ سے اس کا دم گھٹا جا رہا تھا۔ اس نے منہ اوپر کر کے دو تین گہرے گہرے سانس لئے اور پھر نیچے اترنے لگا۔ بہر حال بہتر وقت وہ کنویں کی تہ تک پہنچا۔ اس کے سارے کپڑے پسینے میں اس طرح ڈوبے ہوئے تھے جیسے وہ کافی دیر تک بارش میں بیٹھا رہا ہو۔ ٹارچ کی روشنی میں وہ کنویں کی تہ کا جائزہ لینے لگا۔ تھوڑی دیر بعد اسے ایسا محسوس ہونے لگا جیسے اس کی محنت بیکار گئی ہو۔ کنویں میں زیادہ دیر تک ٹھہرنا گویا موت کو دعوت دینا تھا۔ سانپوں کی طرف سے تو خیر اس نیولے کی موجودگی کی وجہ سے اسے اطمینان تھا لیکن گرمی خدا کی پناہ..... فریدی کی جگہ اگر کوئی کمزور دل و دماغ کا آدمی ہو تا تو اب تک کبھی کا بیہوش ہو گیا ہوتا۔

تھک ہار کر اس نے اوپر چڑھنے کا ارادہ کیا۔ رسی پکڑ کر جیسے ہی اس نے اپنا پیر اٹھایا دوسرا پیر کنویں کی دیوار سے ٹکرا گیا اور ایک عجیب قسم کی آواز پیدا ہوئی۔ فریدی چونک کر پھر نیچے اتر گیا۔

جہاں پیر لگا تھا اس جگہ کو بغور دیکھنے لگا۔ پھر اسے انگلیوں سے آہستہ آہستہ کھٹکھٹایا۔



”اوہ میرے خدا.....!“ اس کے منہ سے بے اختیار نکل گیا۔  
دیوار کا یہ حصہ ٹین کا بنا ہوا تھا۔ لیکن اسے اس طرح بنایا گیا تھا کہ دیکھنے میں اینٹوں کی جڑائی معلوم ہو رہی تھی۔ فریدی نے حیرت سے جاتو نکالا۔  
تھوڑی دیر میں اس نے ٹین کا وہ ٹھکن وہاں سے نکال پھینکا۔ ہوا کا ایک فراحت انگیز جھوٹا اس کے جسم سے نکل آیا اور اس کی رگوں میں توانائی دوڑ گئی۔ اس کے سامنے دیوار کا اتنا بڑا حصہ کھل گیا تھا جس سے ایک آدمی بیٹھ کر باسانی گذر سکتا تھا۔ فریدی نارنج کی روشنی میں ریگتا ہوا آگے بڑھا۔ اس کے ایک ہاتھ میں نارنج تھی اور دوسرے میں نیلے کا پنجرہ۔ اب وہ ایک اچھے خاصے کمرے میں چل رہا تھا۔ دفعتاً وہ ٹھک گیا۔ سامنے ایک عورت اور ایک مرد کھڑے ہوئے تھے۔  
فریدی نے بے ساختہ پنجرہ زمین پر پھینک کر دیوار نکال لیا۔ لیکن وہ دونوں دیوار سے ٹیک لگائے جوں کے توں کھڑے ہوئے تھے۔

”لا حول ولا قوہ“ فریدی کے منہ سے آہستہ سے نکلا۔ اس نے قریب جاکر دونوں کو ٹولا۔ وہ ربر کے بنے ہوئے تھے۔ فوراً فریدی کو خیال آیا کہ یہ وہی صورتیاں ہیں جنہیں پہلے دن نواب صاحب وغیرہ نے لاش سمجھا تھا۔ فریدی آگے بڑھا۔ سامنے ایک دروازہ تھا جس کی درزوں سے روشنی چھن چھن کر اس کمرے میں آرہی تھی۔ فریدی نے اس کمرے میں داخل ہوتے ہی بارود کی بو محسوس کی تھی۔ دوسرے کمرے میں کسی کے بولنے کی آواز آرہی تھی۔ فریدی نے کواڑوں کی درز سے آنکھیں لگا دیں۔ دفعتاً وہ چونک پڑا۔ دوسرے کمرے میں ایک آدمی کی لاش پڑی ہوئی تھی جس کے سینے سے تازہ تازہ خون ابل رہا تھا۔ ایک کرسی پر نواب رشید الزماں بیٹھے تھے۔ لیکن وہ رسیوں سے جکڑے ہوئے تھے۔ فریدی نے دروازہ کھولنا چاہا لیکن پھر رک گیا۔ البتہ اس نے محسوس کر لیا کہ دروازہ دوسری طرف سے بند نہیں ہے اور کسی وقت بھی آسانی سے کھولا جاسکتا ہے۔

اچانک ایک آدمی دروازے سے اُٹ کر کھڑا ہو گیا۔ اس کے ہاتھ میں پستول تھا۔ یہ پرویز تھا۔ پرویز جو پاگل تھا۔ پرویز جو بچوں کی طرح تھلا تھلا کر بولتا تھا۔ پرویز جو گھٹنوں کے بل چلتا تھا۔ وہ پرویز اس وقت سیدھا کھڑا تھا۔ اسکے ہاتھ میں دودھ کی شیشی کے بجائے پستول تھا اور آنکھوں میں معصومیت کے بجائے سفاکی۔ درندگی اور وحشتانہ پن رقص کر رہا تھا۔

”دیکھا آپ نے اس نمک خرام کا انجام.....!“ پرویز نے لاش کی طرف اشارہ کر کے کہا۔ ”جیسے دھمکی دے رہا تھا کہ رہا تھا کہ جاسوسوں کو میرے متعلق بتادے گا.....“ وہ نہہ۔  
فریدی کے سارے جسم میں سنسانٹ پھیل گئی کیونکہ پرویز اس وقت تھلا تھلا کر نہیں بول رہا تھا۔  
”ہاں تو بھائی صاحب اب.....!“ آپ بھی مرنے کے لئے تیار ہو جائیے۔“ پرویز بولا۔  
”میں نے تمہیں ہمیشہ نگے بھائی کی طرح عزیز رکھا ہے۔ میں نے تمہارا کیا بگاڑا ہے۔“  
نواب صاحب گڑگڑا کر بولے۔

”کچھ بھی ہو.....“ لیکن میں اسے کسی طرح گوارا نہیں کر سکتا کہ اپنے باپ کے ترکے سے اس لئے محروم کر دیا جاؤں کہ اس نے میری ماں کے ساتھ نکاح نہیں کیا تھا۔“  
”کیا میں نے تمہیں کبھی یہ چیز محسوس ہونے دی۔“ نواب صاحب بولے۔

”میں ان فضولیات میں نہیں پڑتا.....“ میں تمہیں قتل کروں گا۔ جاسوسوں کو پہلے ہی سے تم پر شبہ تھا۔ تمہارا غائب ہو جانا اس شبے کو یقین میں تبدیل کر دے گا۔ تمہاری روپوشی کے بعد تمہاری چیزوں کا میں پورا پورا مالک ہوں گا۔ غزالہ کے علاوہ اور تمہارا ہے ہی کون، جو مجھ سے منٹنے کے لئے آئے گا۔ اور وہ کیا غزالہ کا معاملہ تو میں اسے اسی طرح رکھوں گا جس طرح تمہارے باپ نے میری ماں کو رکھا تھا۔“  
”کیا کہتا ہے..... بد نصیب.....!“ نواب صاحب گرج کر بولے۔ ”وہ تیری بھتیجی ہے۔“  
”ہوگی.....!“ پرویز نے لا پرواہی سے کہا۔ ”میری ماں آوارہ تھی اس لئے تمہارے پاس کیا ثبوت ہے کہ میں تمہارے باپ ہی کی اولاد ہوں۔ بہر حال میں حرامی ہوں۔ اس لئے حرامی پن کی حد کر دینا چاہتا ہوں۔“

”چپ رہو مردود.....!“ نواب صاحب چیخے اور فریدی نے دروازے کو زور سے دھکا دیا۔  
کواڑوں کی چھٹ میں آکر پرویز آواز دھمکتے گز پڑا۔  
فریدی اچھل کر اس پر آڑھا۔ دونوں آپس میں گتے گتے۔ فریدی محسوس کر رہا تھا کہ اسے ایک نوالہ کے بنے ہوئے آدمی سے مقابلہ کرنا پڑ رہا ہے۔ دونوں کے ہاتھوں میں پستول دبے ہوئے تھے۔ دفعتاً پرویز فریدی کی گرفت سے نکل کر پھرتی سے ایک صندوق کی آڑ میں ہو گیا۔ فریدی اس کا غلط سمجھتا تھا۔ اس نے چھپت کر ایک میز گرائی اور اس کی اوٹ لے لی۔ دونوں طرف سے



گولیاں چلتی شروع ہو گئیں۔ دفعتاً فریدی نے چیخ ماری اور گر پڑا۔ تھوڑی دیر تک خاموشی رہی پھر پرویز کھڑا ہو گیا۔ وہ آہستہ آہستہ میز کی طرف بڑھ رہا تھا۔ اچانک ایک فائر ہوا اور پرویز چیخ ماری کر گر پڑا۔ فریدی اٹھ کر کھڑا ہو گیا۔ وہ پرویز کو تڑپاتا ہوا دیکھ رہا تھا۔ گولی ٹھیک اس کے ماتھے پر لگی تھی۔

”فریدی بیٹا.....!“ نواب صاحب چیخے اور بیہوش ہو گئے۔



دوسرے دن شام کو نواب صاحب، غزالہ، طارق، فریدی، حمید اور دو سب انسپکٹر ایک ساتھ چائے پلے رہے تھے۔

”ایسی تاریک رات میں اس کنوئیں میں اتنا فریدی ہی کا کام تھا۔“ نواب صاحب بولے۔

”مجھ سے دراصل ذرا اسی غلطی ہو گئی۔ ورنہ اتنی پریشانی نہ اٹھانی پڑتی۔ کھنڈروں والا راستہ زیادہ سیدھا اور آسان تھا۔ صرف ذرا سادماغ پر زور ڈالنا پڑتا۔ اب سوچتا ہوں کہ میں نے اپنا زیادہ وقت کھنڈروں پر ہی کیوں نہ صرف کیا۔“

”خیر جو کچھ بھی ہو اچھا ہی ہوا۔“ طارق بولا۔

”مجھے حیرت ہے کہ وہ لوگ مجھے سوتے سے کس طرح اٹھا لے گئے کہ مجھے خبر تک نہ ہوئی۔“

نواب صاحب نے کہا۔

”کلوروفارم.....!“ فریدی بولا۔

”ان تینوں بد معاشوں میں سے ایک لاپتہ ہے معلوم نہیں اس کا کیا ہوا۔“ حمید بولا۔

”اس کا بھی انتظام ہو جائے گا۔“ فریدی۔ ”بھلا کون کہہ سکتا تھا پرویز اتنا خطرناک آدمی ہے اور وہ تینوں جو اسے گود میں اٹھائے پھرتے تھے وہ اس کے گر گئے ہیں۔“

”خیر اب چھوڑیے..... ان باتوں کو.....!“ غزالہ بولی۔ ”مجھے الجھن ہو رہی ہے۔“

”اور ہاں طارق صاحب ایک صاحب کو آپ پر بھی شبہ تھا۔“ فریدی نے شرارت آمیز

مسکراہٹ کے ساتھ کہا۔

غزالہ اُسے غصے اور پیار بھری نظروں سے دیکھنے لگی۔

”مجھ پر.....!“ طارق نے قہقہہ لگایا۔ ”نہ جانے کیوں لوگ عموماً میری طرف سے ہلکوک رہا کرتے ہیں۔“

”آپ کے نولے کی وجہ سے۔“ حمید مسکرا کر بولا۔

”اوہ..... اس نے سینکڑوں بار میری جان بچائی ہے۔“ طارق نے اپنے نولے کی پیٹھ پر ہاتھ پھیرتے ہوئے کہا۔ ”اگر یہ نہ ہوتا تو فریدی صاحب کنوئیں کے قریب جانے کی بجائے ہتھ کر سکتے۔“

”اس میں تو شبہ نہیں۔“ فریدی نے اٹھتے ہوئے کہا۔

وہ آہستہ آہستہ ٹھٹھا ہوا اپنے کمرے میں آیا اور کھڑکی کے قریب کھڑے ہو کر باغ میں بکھری ہوئی ہریالی سے آنکھوں کی تھکاوٹ دور کرنے لگا۔

دفعتاً کسی نے اس کے کاندھے پر ہاتھ رکھ دیا۔ وہ مڑا..... غزالہ کی خوبصورت آنکھوں نے اس کی نگاہوں کا استقبال کیا۔ غزالہ کے نرم اور نازک ہونٹوں پر ایک لطیف سا تبسم بکھرا ہوا تھا۔

”فلاد کے بنے ہوئے فریدی کے جسم کا ایک ایک حصہ موم کی طرح پگھلنے لگا۔ اس نے بے اختیار غزالہ کا ہاتھ اپنے ہاتھ میں لے لیا۔ اس کی سمجھ میں نہیں آ رہا تھا کہ وہ کیا کرے۔“

”آپ..... آپ اس وقت بہت اچھی لگ رہی ہیں۔“ فریدی نے بچوں کی طرح کہا اور غزالہ نے شرمناک سر جھکا لیا۔ اس کے ہونٹوں پر عجیب قسم کی مسکراہٹ رقص کر رہی تھی جس کا مریض یا یہ مطلب تھا کہ کچھ اور بھی کہو..... مگر..... فریدی..... اس معاملے میں قریب قریب بالکل بدھو تھا۔ اس نے کسی رومانی ناول کا کوئی اچھا سا جملہ یاد کرنے کی کوشش کی لیکن کامیاب نہ ہوا۔

”آپ ہمیشہ اچھی لگتی ہیں۔“ وہ بدقت تمام بولا۔

اچانک ایک دھماکہ سنائی دیا۔ دونوں چونک پڑے..... دروازے کے قریب حمید گر پڑا تھا اس کے ہونٹ کانپ رہے تھے۔ جیسے وہ کچھ کہہ رہا ہو۔ دونوں دوڑ کر اس کے قریب آئے۔

فریدی نے سر ہلایا اور غزالہ کو جانے کا اشارہ کر کے خود حمید پر جھک گیا۔ غزالہ دونوں کو

حیرت سے دیکھتی ہوئی چلی گئی۔

”حمید..... حمید.....!“ فریدی نے اس کا سر ہلاتے ہوئے کہا۔

”آپ..... آپ..... ہم..... ہم..... ہمیشہ..... اچھے..... اچھی

ل..... لگتی ہیں۔“ حمید لپٹے لپٹے بڑبڑایا۔ ”ارے..... باپ رے..... بھوت..... بھوت.....!“

فریدی نے اُسے گریبان سے پکڑ کر کھڑا کر دیا۔

”یہ کیا حرکت.....؟“

”حرکت..... ارے رے..... حرکت..... ہائے..... آپ پر بھی.....

آسیب کا سایہ ہو گیا۔“

”کیا بکتے ہو؟“

”ارے باپ رے..... آپ ہمیشہ اچھی لگتی ہیں..... ارے بہت بڑا کافر مسلمان

ہو گیا۔ شکر ہے خدا تیرا..... ارے میں خوشی کے مارے بیہوش ہو گیا تھا.....

تھوڑا پانی..... فضا بہت محسوس ہو رہی تھی۔“

فریدی حمید کی پیٹھ پر ایک گھونسلہ جڑ کر کمرے میں چلا گیا۔ اس کے چہرے کے ایک ایک

حصے سے مسکراہٹ پھوٹی پڑ رہی تھی۔ جھپنی جھپنی سی مسکراہٹ۔

”میرے سر کا آخر خفگی کس بات کی.....“ حمید فریدی کے پیچھے آکر بولا۔ ”اب تو مزہ

ہو رہا ہے۔“

فریدی جھلا کر مڑا۔

”عجیب احمق ہو..... اگر اس نے سن لیا تو۔“

”تو ہر جی کیا ہے..... محبت میں سب کچھ جائز ہے۔“

”محبت.....!“ فریدی اس کا گریبان پکڑے ہوئے بولا۔ ”کس بات میں دیکھی ہے تم نے محبت۔“

”آپ ہمیشہ اچھی لگتی ہیں۔“ حمید نے منہ بنا کر کہا۔

”تو کیا کسی کے حسن کی تعریف کرنا محبت ہے۔“

”قطعی.....!“

”تو ادھر دیکھو.....!“ فریدی نے اپنے سینے پر ہاتھ مارتے ہوئے کہا۔ ”جسے تم محبت کہتے

اس کے لئے اس پتھر میں کوئی گنجائش نہیں۔“

”کبھی کبھی پتھر بھی اپنی ہی آج سے پکھل جاتا ہے.....“ حمید اڑ کر بولا۔

”شاباش..... بر خوردار..... کس ناول سے رٹا تھا یہ جملہ۔“ فریدی اس کی پیٹھ ٹھونکتے

ہوئے بولا۔

”خیر ہو گا مجھے کیا۔“ حمید نے کہا۔ ”آپ نے ابھی تک یہ نہیں بتایا کہ کنویں سے آگ کس

پر لگتی تھی۔“

”تم بھی رہے وہی ڈیوٹ کے ڈیوٹ۔“ فریدی مسکرا کر بولا۔ ”ارے میاں آکھازی تھی۔

باہم نے مٹی کے وہ بڑے بڑے انار نہیں دیکھے تھے جو تہہ خانے سے برآمد ہوئے ہیں۔“

”وہ واقعی اچھا خاصہ بچوں کا کھیل تھا..... مگر خطرناک۔“ حمید نے کہا اور سیٹی بجاتا ہوا

رے سے نکل گیا۔

ختم شد